



IL-KUMMISSJONI
EWROPEA

Strasburgu, 13.6.2023
COM(2023) 316 final

2023/0179 (NLE)

Proposta għal

RAKKOMANDAZZJONI TAL-KUNSILL

dwar l-iżvilupp ta' kundizzjonijiet ta' qafas tal-ekonomija soċjali

{SWD(2023) 208 final}

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Il-Pilastru Ewropew tad-Drittijiet Soċjali jaġixxi bħala kumpass li jistabbilixxi d-direzzjoni biex tinkiseb Ewropa soċjali b'sahħitha li hija ġusta, inklużiva u fejn kulhadd għandu l-opportunità li jirnexxi. It-testija tal-azzjonijiet spċifici stabbiliti fil-pjan ta' azzjoni tal-Pilastru Ewropew tad-Drittijiet Soċjali tehtieg sforz kongunt mill-istituzzjonijiet tal-UE, mill-awtoritajiet nazzjonali, reġjonali u lokali, mis-ħab soċjali u mis-soċjetà civili.

Sfidi bħalma huma t-tibdil fil-klima, id-digitalizzazzjoni, l-inugwaljanzi li jiżdied u t-tibdil demografiku wasslu lill-Unjoni Ewropea (UE) biex tiżviluppa politiki mmirati lejn it-tnedja ta' **tranzizzjoni ġusta, sostenibbli u inklużiva**, bil-Patt Ekoloġiku Ewropew¹ fil-qalba tagħha. Il-konseguenzi estensivi tal-pandemija tal-COVID-19 u tal-gwerra ta' aggressjoni tar-Russja kontra l-Ukrajna enfasizzaw il-ħtieġa urġenti għal din it-tranzizzjoni.

L-entitajiet **tal-ekonomija soċjali**, li jimpiegaw madwar 13,6 miljun persuna fl-UE², jinsabu fuq quddiem nett ta' din it-tranzizzjoni. Dawn urew kapaċità rimarkabbli biex irawmu **komunitajiet u mudelli ta' negozju reziljenti u inklużivi, il-par-teċipazzjoni demokratika u ekonomija li tahdem għal kulhadd.** Jagħtu wkoll kontribut importanti għall-PDG fil-pajjiżi bl-istrutturi tal-ekonomija soċjali l-aktar žviluppati³.

L-ekonomija soċjali hija terminu ġeneriku li jkopri firxa wiesgħa ta' entitajiet privati li jqiegħdu lin-nies u lill-kawżi soċjali u ambientali qabel il-profitt. Filwaqt li l-kamp ta' applikazzjoni u t-termini użati biex jiddeskrivu l-kunċett tal-ekonomija soċjali jiġi jistgħu jvarjaw skont it-tradizzjonijiet nazzjonali, tipikament jinkludu **kooperattivi, soċjetajiet ta' benefiċċju mutwu, assoċċjazzjonijiet** (inklużi organizzazzjonijiet tal-karità), **fondazzjonijiet, u intrapriżi soċjali**. Minbarra li jqiegħdu lin-nies u lill-pjaneta l-ewwel, dawn l-entitajiet jikkondividu principji ewlenin oħra, inkluż l-investiment mill-ġdid tal-profitti f'attivitajiet li jaqdu l-interess kollettiv jew lis-soċjetà, u governanza demokratika u/jew partecipattiva.

Il-proposta għal Rakkmandazzjoni tal-Kunsill dwar l-iżvilupp tal-kundizzjonijiet qafas tal-ekonomija soċjali thabbret **fil-pjan ta' azzjoni ghall-ekonomija soċjali**⁴ tal-Kummissjoni Ewropea fl-2021. Fil-pjan ta' azzjoni, il-Kummissjoni pproponiet passi spċifici li għandhom jittieħdu sal-2030 biex tingħata spinta lill-innovazzjoni soċjali, jitrawmu l-ekonomija soċjali u l-mudelli ta' negozju u organizzattivi tagħha, u tiżdied is-setgħa trasformattiva tagħha għall-ekonomija u s-soċjetà. L-enfasi hija fuq l-iffaċċilitar tat-tkabbir tal-ekonomija soċjali billi **jinholqu kundizzjonijiet favorevoli, jiġu ffacilitati n-negożji l-ġodda u l-espansjoni tan-negożji, u billi jkun hemm sensibilizzazzjoni** dwar il-potenzjal tagħha.

Il-pjan ta' azzjoni ntlaqa' mill-Parlament Ewropew f'rīżoluzzjoni⁵. Dan huwa konformi mal-Konklużjonijiet tal-Kunsill tal-2015 dwar il-promozzjoni tal-ekonomija soċjali bħala mutur

¹ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, “Il-Patt Ekoloġiku Ewropew”, COM(2019)640 final.

² Iċ-ċifra tkopri l-EU-28. Ara l-Kumitat Ekonomiku u Soċjali Ewropew, Monzon, J. L., Chaves, R., *Recent evolutions of the Social Economy in the European Union*, 2017, p. 66.

³ Pereżempju, 10 % tal-PDG fi Franzia <https://www.economie.gouv.fr/leconomie-sociale-et-solidaire>.

⁴ Il-Komunikazzjoni tal-Kummissjoni “Bini ta' ekonomija għas-servizz tan-nies: pjan ta' azzjoni ghall-ekonomija soċjali”, COM(2021) 778 final.

⁵ Ir-Riżoluzzjoni tal-Parlament Ewropew tas-6 ta' Lulju 2022 dwar il-pjan ta' azzjoni tal-UE għall-ekonomija soċjali (2021/2179(INI)).

ewlioni tal-iżvilupp ekonomiku u soċjali fl-Ewropa⁶, li qabel fuq l-importanza tal-promozzjoni tal-ekonomija soċjali u stieden lill-Kummissjoni Ewropea tieħu azzjoni biex tagħti spinta lill-iżvilupp tas-settur.

Il-valur miżjud tal-ekonomija soċjali

L-ekonomija soċjali jista' jkollha rwol importanti fl-indirizzar ta' firxa wiesgħa ta' sfidi għas-soċjetà. Billi jiġu sfruttati l-aspetti b'saħħithom tagħha, bħall-**ħolqien ta'** impjieg iċċa' kwalità, it-trawwim tal-inklużjoni soċjali u tal-inklużjoni fis-suq tax-xogħol, u l-promozzjoni tal-iżvilupp sostenibbli, l-ekonomija soċjali għandha l-potenzjal li tgħin biex jiġu realizzati 1-Pilastru Ewropew tad-Drittijiet Soċjali u l-principji ewlenin tiegħu tal-opportunitajiet indaqs u l-aċċess għas-suq tax-xogħol, kundizzjonijiet tax-xogħol ġusti, kif ukoll il-protezzjoni soċjali u l-inklużjoni. B'mod speċifiku, l-ekonomija soċjali jista' jkollha rwol importanti biex jintlaħqu l-miri ewlenin ambizzjużi tal-UE għall-2030 tal-pjan ta' azzjoni tal-Pilastru Ewropew tad-Drittijiet Soċjali, li mill-inqas 78 % tal-popolazzjoni ta' bejn 1-20 u 1-64 sena għandu jkollha l-impjeg u mill-inqas 60 % tal-adulti kollha għandhom jippartecipaw f'taħriġ kull sena, kif ukoll li jitnaqqas l-ghadd ta' persuni f'riskju ta' faqar jew ta' eskużjoni soċjali b'mill-inqas 15-il miljun, u b'hekk se tikkontribwixxi għall-impenji nazzjonali magħmula mill-Istati Membri biex dawn il-miri jintlaħqu⁷.

Tagħmel dan billi toħloq impjieg u opportunitajiet ekonomiċi li jgħinu liż-żgħażaq u l-persuni aktar anzjani u l-gruppi żvantaġġati (bħal dawk qieghda fit-tul, il-persuni li jebtu minn mard mentali jew fiziku, dawk inattivi, dawk b'livell baxx ta' ħiliet, persuni b'diżabbiltà u persuni bi sfond ta' migrazzjoni, ta' minoranza razzjali jew etnika, inkluż ir-Roma) jintegraw fis-suq tax-xogħol u fis-soċjetà. Fl-istess hin, trawwem kundizzjonijiet tax-xogħol ġusti billi tinvolvi lill-impjegati fil-governanza u fit-teħid tad-deċiżjonijiet. Dan huwa aktar u aktar importanti għaliex dawn il-gruppi ta' spiss jiffaċċejaw riskju partikolarment għoli ta' faqar jew ta' eskużjoni soċjali. L-opportunitajiet offruti mill-ekonomija soċjali, speċjalment f'kooperazzjoni man-negozji tradizzjonali, jistgħu wkoll jikkostitwixxu **pass intermedju lejn setturi ohra tas-suq tax-xogħol**. Barra minn hekk, l-ekonomija soċjali timpjega proporzjon għoli ta' nisa⁸ u tippordi servizzi li jgħinu lin-nisa jingħaqdu mas-suq tax-xogħol, bħall-indukrar tat-tfal. Għalhekk, il-proposta tikkontribwixxi għall-**istrategija dwar l-ugwaljanza bejn il-ġeneri 2020-2025**⁹, li għandha l-ghan li tnaqqas id-differenzi bejn il-ġeneri fis-suq tax-xogħol u li tikseb l-ugwaljanza fis-setturi differenti tal-ekonomija.

Billi jipprovdu opportunitajiet ta' impjieg li huma mfassla għall-ħtiġijiet tal-individwi u tal-ekonomija lokali u billi joffru opportunitajiet ta' taħriġ u taħriġ mill-ġdid, l-entitajiet tal-ekonomija soċjali jistgħu jgħid l-ħalli l-haddiem jażi **jiżviluppaw il-ħiliet u l-gharfiem meħtieġa biex jirrispondu għall-bidliet fis-suq tax-xogħol**. Dan huwa partikolarment rilevanti fil-kuntest tat-tranżizzjoni doppja. L-iżvilupp tal-ħiliet jista' potenzjalment itaffi n-nuqqas ta'

⁶ Il-Konklużjonijiet tal-Kunsill dwar il-promozzjoni tal-ekonomija soċjali bħala mutur ewlioni tal-iżvilupp ekonomiku u soċjali (15071/15).

⁷ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Il-Pjan ta' Azzjoni tal-Pilastru Ewropew tad-Drittijiet Soċjali, COM/2021/102 final.

⁸ F'ċerti paxji, il-perċēntwal huwa oħla b'mod sinifikanti milli fis-settur privat klassiku jew saħansitra fis-settur pubbliku. Perezempju, fi Franza, 40 % tan-nies li jaħdmu fis-settur privat (minbarra l-ekonomija soċjali) u 63 % fis-settur pubbliku huma nisa, meta mqabbla ma' 68 % fl-ekonomija soċjali. CNCRESS, *Etat des lieux de l'égalité femmes-hommes dans l'Économie Sociale et Solidaire*, 2019, p. 6.

⁹ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, "Unjoni ta' Ugwaljanza: Strategija ta' Ugwaljanza Bejn is-Sessi għall-2020-2025", COM(2020) 152 final.

ħaddiema u jikkontribwixxi għat-tkabbir ekonomiku ġenerali. Pereżempju, l-entitajiet tal-ekonomija soċjali spiss jipprovdu taħriġ fuq il-post tax-xogħol u programmi ta' apprendiment ibbażati fuq ix-xogħol, li jibbenefikaw mill-kultura tal-kondivizjoni tal-gharfien li tirriżulta mill-etros kollettiv u kollaborattiv fis-settur. Ċerti entitajiet tal-ekonomija soċjali joffru korsijiet ta' taħriġ dwar il-ħiliet digitali u ekologiċi li huma aċċessibbli għal gruppi żvantaġġati, u b'dan il-mod jikkontribixxu għal tranżizzjoni aktar ġusta.

Bis-saħħha tal-metodu axxidenti li dawn l-entitajiet għandhom it-tendenza li jadottaw biex jiffunzjonaw, minħabba li jinsabu qrib il-komunitajiet, iċ-ċittadini u l-problemi li jiffaċċejaw, l-entitajiet tal-ekonomija soċjali għandhom potenzjal kbir li jaġixxu bħala **innovaturi soċjali** u jsibu soluzzjonijiet li jistgħu jiġi applikati fuq skala akbar u/jew li jiġi replikati u jikkontribwixxu għal bidla soċjali sistemika. L-ekonomija soċjali tista' ssib modi innovattivi kif tipprovd servizzi soċjali essenzjali, li jikkomplementaw is-servizzi pubblici offruti fil-livell nazzjonali, billi tistinka biex **tipprovd servizzi soċjali ta' kwalità u ċċentratu fuq il-persuna b'mod kongunt u kosteffettiv**. Pereżempju, l-entitajiet tal-ekonomija soċjali jistgħu jkunu shab importanti għall-awtoritatjiet pubblici fl-għoti ta' servizzi ta' kura ta' kwalità għolja, kif rikonoxxut mill-istratgeġja Ewropea għall-kura¹⁰.

L-ekonomija soċjali tista' tappoġġa wkoll l-istratgeġja industrijali tal-UE¹¹. L-istratgeġja tippreżenta l-isfidi li 1-14-il ekosistema industrijali jiffaċċejaw, fosthom l-ekosistema tal-“ekonomija soċjali u tal-prossimità”, biex jiksbu t-tranżizzjoni doppja u jżidu r-reżiljenza tagħha. L-entitajiet tal-ekonomija soċjali għandhom potenzjal kbir li **jiżviluppaw prodotti u servizzi sostenibbli u li joperaw mudelli ta' negozju inkluživi**. Eżempji pijunieri jinkludu l-komunitajiet u l-kooperattivi tal-enerġija, il-biedja organika, it-turiżmu sostenibbli u l-prodotti u s-servizzi ċirkolari. L-entitajiet tal-ekonomija soċjali u l-innovaturi spiss jitqiesu li huma minn ta' quddiem fit-tranżizzjoni ekologika, u jgħinu biex din issir tranżizzjoni aktar ġusta u inkluživa billi tiġi ankrata fil-valuri ta' solidarjetà.

Il-mudelli ta' negozju tal-ekonomija soċjali jgħiġi **valur lill-ekonomiji u lis-soċjetajiet lokali** billi jrawmu l-inkluzività, ir-reżiljenza u s-sostenibbiltà tagħhom. Dawn għandhom l-għeruq imqabbdin sew fl-ekonomija lokali u għandhom l-ġhan li jaqdu lill-komunità fejn huma bbażati, billi japplikaw il-kunċett ta' innovazzjoni bbażata fuq il-post li jippermetti kemm li jsir l-ahjar użu mir-riżorsi u l-assi lokali kif ukoll li jiddaħħal gwadann ekonomiku u jirritorna d-dħul fl-ekonomija lokali. Dan l-approċċ jgħin biex jistimula l-ekonomija lokali u r-riġenerazzjoni billi jagħti spinta lin-negozji l-ġoddha u lill-ħolqien tal-impieg f'setturi spċifikament rilevanti għal dawk l-oqsma. Is-setturi jinkludu l-agrikoltura u l-produzzjoni organika tal-ikel f'żoni rurali u remoti, fir-Reġjuni Ultraperiferici tal-UE¹², f'żoni li jeħtieġu riġenerazzjoni ekonomika, u fl-ekonomija blu. L-entitajiet tal-ekonomija soċjali jistgħu jkunu ta' beneficiju wkoll għall-ekonomija ċirkolari billi jagħtu spinta lill-azzjoni favur id-disinn sostenibbli tal-prodot, u billi jżidu l-ġbir u r-riċikla għal-iskart, u b'hekk jippromwovu suq funżjonanti ghall-materja prima sekondarja. Barra minn hekk, peress li jgħinu biex jerġgħu

¹⁰ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar l-istratgeġja Ewropea għall-kura, COM(2022) 440 final.

¹¹ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, “Agġornament tal-istratgeġja Industrijali l-Ġdida tal-2020: Nibnu Suq Uniku aktar b'saħħtu għall-irkupru tal-Ewropa”, COM(2021) 350 final.

¹² L-UE għandha disa' reġjuni ultraperiferici – il-Guyana Franciża, Guadeloupe, Martinique, Mayotte, il-Gżira Réunion u Saint-Martin (Franza), l-Azores u Madeira (il-Portugall), u l-Gżejjer Kanarji (Spanja) – li jinsabu fil-Punent tal-Ocean Atlantiku, fil-Baċir tal-Karibew, fil-foresta tal-Amażonja u fl-Ocean Indjan. B'kollo, fihom jgħixu 4,8 miljun ċittadin.

jagħtu ġajja liż-żoni rurali u remoti, l-entitajiet tal-ekonomija soċjali għandhom il-potenzjal li jgħinu biex jittaffew ix-xejriet demografici f'dawn ir-regjuni.

L-isfidi

Il-viżibbiltà u r-rikonoxximent tal-ekonomija soċjali fil-livelli nazzjonali u reġjonali tjiebu f'dawn l-aħħar snin¹³. Aktar minn nofs l-Istati Membri implementaw oqfsa u politiki legali mmirati fir-rigward tal-intrapriżi soċjali u/jew l-ekonomija soċjali. Madankollu, l-evidenza tissuġġerixxi li l-miżuri meħuda mill-Istati Membri **mhux dejjem wasslu għal riżultati effettivi**. Dan jista' jiġi spjegat minħabba:

- **nuqqas ta' čarezza u ta' fehim** dwar **il-prinċipji u l-kamp ta' applikazzjoni** tal-ekonomija soċjali;
- rikonoxximent insuffiċjenti tal-**valur miżjud tal-ekonomija soċjali** għas-soċjetà u ghall-ekonomija, b'mod partikolari bħala rispons għax-xejriet emergenti;
- miżuri ta' appoġġ li maż-żmien juru nuqqas ta' konsistenza u/jew li jirrestringu bla bżonn lill-entitajiet tal-ekonomija soċjali għal attivitajiet jew għal tipi ta' mudelli ta' negozju speċifiċi¹⁴;
- il-frammentazzjoni tal-oqfsa legali;
- il-kapaċità amministrattiva u ta' politika limitata tal-Istati Membri;
- **in-nuqqas ta' data u statistika akkurati** dwar is-settur, li jillimita l-fehim tad-daqs u l-impatt tiegħu; u
- nuqqas ta' **finanzjament imfassal apposta** għall-istadji differenti fiċ-ċiklu tal-ħajja tal-entitajiet tal-ekonomija soċjali¹⁵.

Dawn in-nuqqasijiet iwasslu għal **potenzjal mhux sfruttat** għas-settur f'ħafna pajjiżi tal-UE. Pereżempju, fl-2017, is-sehem tal-impieg bi ħlas li s-settur kien jirrappreżenta kien ivarja bejn 0,6 % u 9,9 % madwar l-Istati Membri, b'medja tal-UE ta' 6,3 %¹⁶. Dan juri l-livelli differenti ta' žvilupp tas-settur madwar l-UE.

L-adattament tal-politiki u tal-liggiżiet għall-ħtigjiet tal-ekonomija soċjali huwa kompitu kumpless minħabba l-firxa ta' entitajiet differenti u mudelli kummerċjali alternattivi li jiffurmawha, u l-firxa ta' setturi li joperaw fihom. Pereżempju, l-entitajiet soċjali joperaw fl-agrikoltura, fil-kostruzzjoni, fl-użu mill-ġdid u fit-tiswija ta' ogġetti, fil-ġestjoni tal-iskart, fl-enerġija u fil-klima, fl-attivitajiet finanzjarji u ta' assigurazzjoni, fil-proprjetà immobibli, fl-edukazzjoni, fil-kura, fl-arti, u ħafna oħrajn.

¹³ Il-Kummissjoni Ewropea, id-Direttorat Ĝenerali tal-Impieg, l-Affarijiet Soċjali u l-Inklużjoni, Carini, C., Borzaga, C., Chiomento, S., et al., *Social enterprises and their ecosystems in Europe – Comparative synthesis report*, l-Uffiċċċju tal-Pubblikkazzjonijiet, 2019.

¹⁴ Pereżempju, l-istatus legali f'ċerti pajjiżi adatti għal-ċerti kategoriji ta' intrapriżi soċjali, eż. Intrapriżi Soċjali għall-Integrazzjoni fix-Xogħol (WISEs), jista' jkun restrittiv wisq fil-ħtigjiet soċjali li dawn l-organizzazzjonijiet iridu jsegwu. Barra minn hekk, traspożizzjoni restrittiva żżejjed tar-regoli tal-UE, bħar-regoli dwar l-akkwist pubbliku, tista' tispicċha tippenalizza l-entitajiet tal-ekonomija soċjali.

¹⁵ Id-diskrepanza fil-finanzjament għall-intrapriżi soċjali fl-Ewropa kien stmat għal kważi EUR 1 biljun fis-sena, filwaqt li d-diskrepanza għall-mikrofinanzjament kien stmat għal EUR 12,9 biljun fis-sena madwar l-UE. Biex tigi appoġġata l-ekonomija soċjali, huwa stmat li matul il-perjodu ta' programmazzjoni 2014-2020 mill-inqas EUR 2,5 biljun ġew mobilizzati mill-baġit tal-UE, u l-ambizzjoni tal-Kummissjoni hija li zżid il-livell ta' appoġġ għall-perjodu 2021-2027.

¹⁶ Iċ-ċifra tkopri l-EU-28. Ara l-Kumitat Ekonomiku u Soċjali Ewropew, Monzon, J. L., Chaves, R., *Recent evolutions of the Social Economy in the European Union*, 2017, p. 69.

Għalhekk, l-ekonomija soċjali hija affettwata minn diversi **politiki u dispożizzjonijiet orizzontali u settorjali** bħad-dispożizzjonijiet li jirregolaw il-politika tas-suq tax-xogħol, is-servizzi tal-kura tas-saħħha u tal-kura, l-edukazzjoni, il-ħiliet u t-taħriġ, it-tassazzjoni, l-akkwist pubbliku, il-kompetizzjoni, l-industrija, l-iżvilupp lokal u reġjonali, u l-kooperazzjoni territorjali. B'rızultat ta' dan, l-appoġġ effettiv tal-ekonomija soċjali jeħtieg approċċ komprensiv li jqis l-aspetti interkonnessi kollha li għandhom impatt fuq is-settur.

L-objettiv tal-proposta

L-isfruttar effettiv tal-potenzjal tal-ekonomija soċjali jeħtieg kemm l-adattament **tal-oqfsa legali** kif ukoll **politiki mmirati** mill-awtoritajiet pubbliċi¹⁷. Barra minn hekk, organizzazzjoni effettiva tal-istrutturi amministrattivi u istituzzjonali hija essenzjali biex wieħed jifhem il-ħtiġijiet speċifici tas-settur u biex tiġi ffaċilitata l-komunikazzjoni mal-partijiet ikkonċernati tiegħu.

Sabiex tindirizza il-kumplessità ta' dan il-kompli, matul is-snin, il-Kummissjoni żviluppat gwida u riżorsi għall-awtoritajiet pubbliċi fuq diversi temi. Eżempji jinkludu l-gwida [Buying Social](#), ir-rapport [Making socially responsible procurement work](#), [il-manwal għall-oqfsa legali għall-intrapriżi soċjali](#), id-dokumenti ta' sinteżi dwar il-kejl tal-impatt soċjali u l-ekonomija ċirkolari, [studji dwar id-digitalizzazzjoni](#) u l-kooperazzjoni bejn l-ekonomija soċjali u l-intrapriżi tradizzjoni, u rapport dwar ir-[raggruppamenti tal-innovazzjoni soċjali u ekologika](#).

Għalhekk nistgħu nużaw dawn ir-riżorsi u l-ghodod, u l-esperjenza estensiva tal-Istati Membri u tal-pajjiżi shab mhux tal-UE, biex noħolqu **rakkmandazzjonijiet komprensivi, koerenti, u aġġornati** dwar kif tiġi promossa l-ekonomija soċjali fl-oqsma ta' politika u fl-oqfsa legali.

L-inizjattiva proposta għandha l-ghan li ttejjeb l-aċċess għas-suq tax-xogħol u l-inklużjoni soċjali billi tappoġġa lill-Istati Membri fl-integrazzjoni tal-ekonomija soċjali fil-politiki soċċoekonomiċi tagħhom u fil-ħolqien ta' miżuri ta' appoġġ u ambjent favorevoli għas-settur. Billi tappoġġa l-ekonomija soċjali, il-proposta għandha l-ghan ukoll li tistimula l-iżvilupp ekonomiku u industrijni sostenibbi, tikkontribwixxi għall-koeżjoni territorjali fl-Istati Membri u tappoġġa l-innovazzjoni soċjali. Dan se jinkiseb billi r-riċerka, l-esperjenza u l-feedback tal-partijiet ikkonċernati jintużaw biex jiġi fformulati rakkmandazzjonijiet dwar **kif għandhom jitfasslu l-politiki pubbliċi u l-oqfsa legali** biex tiġi appoġġata l-ekonomija soċjali, b'mod partikolari f'oqsma fejn hija inqas żviluppata. Se tifformula wkoll rakkmandazzjonijiet dwar kif **l-istrutturi amministrattivi u istituzzjonali għandhom jiġu adattati** biex jappoġġaw lil dawn l-entitajiet u jinteraġixxu mal-partijiet ikkonċernati fis-settur.

L-inizjattiva proposta għandha sinergiji ma' azzjonijiet oħra mħabbra fil-pjan ta' azzjoni għall-ekonomija soċjali. Fuq kollo, hija marbuta mill-qrib mal-**gateway tal-ekonomija soċjali**, immiedi b'mod parallel ma' din il-proposta, li huwa mmirat lejn is-sensibilizzazzjoni u l-iffaċilar tal-aċċess għall-informazzjoni u r-riżorsi ta' appoġġ għall-ekonomija soċjali. Il-gateway se jipprovd informazzjoni dwar il-politika u l-programmi ta' finanzjament tal-UE, gwida, fatti u cifri, u eżempji tal-ahjar prattika.

Żewġ dokumenti ta' hidma tal-persunal tal-Kummissjoni dwar kwistjonijiet tat-tassazzjoni li jakkumpanjaw din ir-Rakkmandazzjoni jipprovdu informazzjoni fattwali dwar is-sitwazzjoni attwali tal-oqfsa legali għat-tassazzjoni fl-Istati Membri u l-ġurisprudenza u l-każistika dwar dawn il-kwistjonijiet:

¹⁷ Pereżempju, ir-[rapport](#) dwar il-progett Buying for social impact jenfasizza li l-akkwist pubbliku soċjalment responsabbli huwa aktar faċli biex jiġi implementat f'pajjiżi fejn jeżistu oqfsa legali jew forom legali għall-intrapriżi soċjali.

- [SWD(2023) xyz] dwar “**Oqfsa ta’ tassazzjoni rilevanti ghall-entitajiet tal-ekonomija soċjali**”, li huwa bbażat fuq analīzijiet u input ipprovdu mill-awtoritajiet tal-Istati Membri u mill-partijiet ikkonċernati tal-ekonomija soċjali, u
- [SWD(2023) xyz] dwar “**Tassazzjoni mhux diskriminatorja tal-organizzazzjonijiet tal-karità u d-donaturi tagħhom: prinċipji derivati mill-ġurisprudenza tal-UE**”, li jipprovd i-deskrizzjoni ta’ dan il-prinċipju ewljeni kif interpretat mill-Qorti tal-Ġustizzja tal-Unjoni Ewropea.

Kif imħabbar fil-programm ta’ hidma tal-Kummissjoni għall-2023¹⁸, il-Kummissjoni se tressaq ukoll inizjattiva dwar l-aktivitajiet transfruntiera tal-assocjazzjonijiet fis-suq uniku, li għandha l-ghan li tneħhi l-ostakli regolatorji u amministrattivi fis-suq uniku għall-assocjazzjonijiet li joperaw f’aktar minn Stat Membru wieħed. L-inizjattiva se tghin biex jissaħħa l-impatt ekonomiku u soċjali tal-assocjazzjonijiet fl-UE. L-ghan tal-inizjattiva leġiżlattiva huwa marbut mal-ghan tar-rakkmandazzjoni tal-Kunsill li trawwem l-inklużjoni soċjali u l-accès għas-suq tax-xogħol billi tippromwovi ambjent abilitanti għall-ekonomija soċjali li jtejjeb il-kundizzjonijiet regolatorji u amministrattivi għall-entitajiet tal-ekonomija soċjali.

- **Konsistenza mad-dispozizzjonijiet eżistenti fil-qasam ta’ politika**

Il-pjan ta’ azzjoni għall-ekonomija soċjali jsegwi l-Inizjattiva ta’ Negozju Soċjali¹⁹ (2011), pjan ta’ azzjoni għal perjodu qasir li kellu l-ghan li jappoġġa t-tkabbir tal-intrapriżi soċjali u li jixpruna d-diskussjoni dwar l-istratgiji fuq terminu medju/twil għas-settur. Dan jibni fuq l-Inizjattiva favur in-Negozji l-ġodda u n-Negozji li qed jespandu²⁰ (2016), li kellha l-ghan usa’ li tippovdi lil negozji ġodda innovattivi b’opportunitajiet biex isiru kumpaniji ewlenin fid-dinja billi ttejjeb is-shubijiet, tiżviluppa l-hiliet, tagħtiho aċċess għall-finanzi, u tneħħi l-ostakli għall-imprendituri ġodda (inklużi l-entitajiet tal-ekonomija soċjali) biex jespandu n-negozju tagħhom fis-suq uniku.

Flimkien mal-pjan ta’ azzjoni għall-ekonomija soċjali, din il-proposta tavvanza ulterjorment l-implimentazzjoni tar-rakkmandazzjoni deskritti fil-Konklużjonijiet tal-Kunsill tal-2015 dwar il-promozzjoni tal-ekonomija soċjali bħala mutur ewljeni tal-iżvilupp ekonomiku u soċjali fl-Ewropa.

Minbarra li tikkontribwixxi għall-miri stabbiliti fil-qafas tal-Pilastru Ewropew tad-Drittijiet Soċjali u l-pjan ta’ azzjoni tiegħu, kif imsemmi hawn fuq, din il-proposta hija marbuta ma’ inizjattivi oħra fl-oqsma ta’ politika tal-impjieg u l-inklużjoni soċjali.

Sabiex l-istratgija Ewropea għall-kura tiġi implementata b’success u tittejjeb is-sitwazzjoni kemm għar-riċevituri tal-kura kif ukoll għall-indokraturi madwar l-UE, huwa essenzjali li jiġi żgurat l-impenn kondiviż tal-partijiet ikkonċernati kollha. L-entitajiet tal-ekonomija soċjali jidbi valur miżjud għall-forniment ta’ servizzi ta’ kura ta’ kwalità għolja minħabba l-aproċċċ

¹⁸ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar il-Programm ta’ Hidma tal-Kummissjoni tal-2023: Unjoni soda u magħquda, COM(2022) 548 final.

¹⁹ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni “Inizjattiva għan-negozju soċjali: Il-ħolqien ta’ klima favorevoli għall-intrapriżi soċjali, il-partijiet interessati ewlenin fl-ekonomija soċjali u l-innovazzjoni”, COM(2011) 0682 final.

²⁰ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni “Il-mexxejja li jmiss tal-Ewropa: l-Inizjattiva favur in-Negozji l-ġodda u n-Negozji li qed jespandu”, COM(2016) 0733 final.

tagħhom iffokat fuq il-persuna u l-investiment mill-ġdid tal-profitti tagħhom fil-missjoni u fil-komunitajiet lokali tagħhom. Il-ħolqien ta' ambjent ta' appoġġ għall-ekonomija soċjali, inkluż aċċess imtejjeb għall-finanzjament, jista' jgħin biex jintlaħaq l-ġhan li jiġi pprovduti servizzi ta' kura ta' kwalità, affordabbi u aċċessibbli madwar l-UE. Dan jista' jwassal ukoll għal kundizzjonijiet tax-xogħol aktar ġusti għall-haddiema fis-settur, speċjalment permezz tal-promozzjoni tad-djalogu soċjali f'konformità mal-proposta **ghal rakkmandazzjoni tal-Kunsill dwar it-tiċċiħ tad-djalogu soċjali fl-Unjoni Ewropea**²¹. Dan japplika wkoll għall-ġħanijiet stabbiliti fil-qafas tal-**Garanzija Ewropea għat-Tfal**²², għaliex l-entitajiet tal-ekonomija soċjali jista' jkollhom rwol fit-tfassil u fl-ġħoti ta' servizzi ta' kwalità għat-tfal, speċjalment it-tfal fil-bżonn, bħall-edukazzjoni inkluživa, il-kura ta' wara l-iskola, l-attivitajiet ta' divertiment u dawk kulturali. **L-istratgeġja tal-UE dwar id-drittijiet tat-Tfal**²³ issaħħa b'mod partikolari l-impenn tal-UE biex tiġgieled il-faqar tat-tfal u tipproteġi lit-tfal u lill-adolexxenti mill-vjolenza. Il-promozzjoni ta' miżuri biex jiġi indirizzati l-vjolenza u d-diskriminazzjoni, b'mod partikolari kontra t-tfal vulnerabbi, tibbenefika minn appoġġ mill-partijiet kollha tas-soċjetà, inkluži l-entitajiet tal-ekonomija soċjali.

Il-proposta għandha wkoll rabtiet mal-**Unjoni ta' Ugwaljanza** u strategijsi relatati, inkluża l-istratgeġja dwar l-ugwaljanza bejn il-ġeneri 2020-2025, l-istratgeġja dwar id-drittijiet tal-persuni b'diżabbiltà 2021-2030²⁴, l-istratgeġja dwar l-ugwaljanza tal-LGBTIQ²⁵, il-pjan ta' azzjoni tal-UE għall-ġlieda kontra r-razziżmu²⁶ u l-qafas strateġiku tal-UE dwar ir-Rom 2020-2030²⁷. Billi tindirizza l-isfidi esperjenzati minn gruppi żvantagġati u sottorappreżentati, l-ekonomija soċjali tista' tgħin lin-nies jintegraw fis-suq tax-xogħol u jiġieldu l-esklużjoni soċjali.

Il-proposta tikkontribwixxi wkoll għall-**pjan ta' azzjoni dwar l-integrazzjoni u l-inklużjoni għall-2021-2027**²⁸, li għandu l-ġhan li jappoġġa l-integrazzjoni u l-inklużjoni b'suċċess tal-migrant u taċ-ċittadini tal-UE ġejjin minn kuntest ta' migrazzjoni fis-soċjetajiet tal-UE. L-ekonomija soċjali tintegra l-migrant, pereżempju billi toffri opportunitajiet ta' xogħol permezz ta' intrapriżi soċjali għall-integrazzjoni fix-xogħol li huma adattati għall-ħtiġijiet tagħhom.

²¹ Il-Proposta għal Rakkmandazzjoni tal-Kunsill dwar it-tiċċiħ tad-djalogu soċjali fl-Unjoni Ewropea, COM(2023) 38 final.

²² Ir-Rakkmandazzjoni tal-Kunsill (UE) 2021/1004 tal-14 ta' Ġunju 2021 li tistabbilixxi Garanzija Ewropea għat-Tfal.

²³ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, “Strategija tal-UE dwar id-Drittijiet tat-Tfal” (COM(2021) 142 final).

²⁴ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, “Unjoni ta’ Ugwaljanza: Strategija dwar id-Drittijiet tal-Persuni b'Diżabbiltà 2021–2030”, COM(2021) 101 final.

²⁵ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, “Unjoni ta’ Ugwaljanza: Strategija dwar l-Ugwaljanza tal-LGBTIQ 2020–2025”, COM(2020) 698 final.

²⁶ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, “Unjoni ta’ Ugwaljanza: Pjan ta’ azzjoni tal-UE għall-ġlieda kontra r-razziżmu 2020–2025”, COM(2020) 565 final.

²⁷ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, “Unjoni ta’ Ugwaljanza: Qafas Strategiku tal-UE għar-Rom għall-ugwaljanza, għall-inklużjoni u għall-partecipazzjoni”, COM(2020) 620 final.

²⁸ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, “Pjan ta’ Azzjoni dwar l-Integrazzjoni u l-Inkluzjoni 2021–2027”, COM(2020) 758 final.

Billi jappoġġaw l-ekonomija soċjali fl-integrazzjoni taż-żgħażagħ fis-suq tax-xogħol permezz ta' taħriġ, apprendistati, u impjieg (inkluża l-promozzjoni tal-intraprenditorija soċjali), l-Istati Membri jistgħu jżidu l-ghadd ta' opportunitajiet ta' kwalità disponibbli għaż-żgħażagħ, u b'hekk iwittu t-triq għall-implementazzjoni tal-**Garanzija għaż-Żgħażagħ Imsahha**²⁹.

L-ekonomija soċjali tista' tikkontribwixxi wkoll għat-tnaqqis tad-diskrepanza fil-ħiliet billi l-individwi jiħarru mill-ġdid u jtejbu l-ħiliet tagħhom permezz ta' taħriġ fuq il-post tax-xogħol u permezz ta' forom oħra ta' taħriġ. Għalhekk, din il-proposta għandha rabtiet mal-Agħda Ewropea għall-ħiliet³⁰ u l-ġustizzja soċjali, u tibni r-reżiljenza. F'Mejju 2022, il-Kummissjoni nediet sħubija tal-Patt għall-ħiliet biex issaħħa il-ħiliet tan-nies li jaħdmu fis-settur tal-ekonomija soċjali u tal-prossimità. Alleanza qed timplimenta l-Pjan ta' Azzjoni għal Kooperazzjoni Settorjali dwar il-ħiliet b'enfasi fuq l-intrapriżi soċjali attivi fl-integrazzjoni tas-suq tax-xogħol³¹.

- **Konsistenza ma' politiki oħra tal-Unjoni**

Il-proposta hija komplementarja u konsistenti ma' għadd ta' inizjattivi oħra tal-UE.

Dan huwa konformi mal-**Patt Ekologiku Ewropew** tal-Kummissjoni Ewropea, pjan biex l-UE ssir newtrali għall-klima u effiċjenti fl-użu tar-riżorsi sal-2050, u **mal-programm ta' politika tad-Deċennju Digidali**³², viżjoni għas-sovranità digitali fl-Ewropa bbażata fuq objettivi u princiċċi ċari. B'mod speċifiku, l-ekonomija soċjali tista' tikkontribwixxi għal u tibbenefika minn azzjoni kontinwa skont l-**Istrateġja tal-kompetittività fit-tul**³³, il-pjan industrijali tal-Patt Ekologiku³⁴, l-Att dwar l-Industrija b'Emissjonijiet Żero Netti³⁵ u l-pkan REPowerEU³⁶ biex tingħata spinta lill-kompetittività tal-industrija Ewropea li ma għandhiex emissjonijiet netti u biex tiġi appoġġata t-tranzizzjoni rapida għan-newtralitā klimatika. Sabiex tenfasizza u ssħħaħha dan ir-rwol, f'Novembru 2022 il-Kummissjoni Ewropea ppubblikat **Perkors ta' Tranzizzjoni għall-ekosistema industrijali tal-“Ekonomija Soċjali u tal-Prossimità”**³⁷, maħluq flimkien mal-partijiet ikkonċernati, li jidher id-dokumenti erbatax-il qasam ta' azzjoni skont l-istratgeġja industrijali tal-UE. Ir-

²⁹ Ir-Rakkmandazzjoni tal-Kunsill tat-30 ta' Ottubru 2020 dwar Pont għall-Impjieg – It-tiġi tħalli tal-Garanzija għaż-Żgħażagħ u li tissostitwixxi r-Rakkmandazzjoni tal-Kunsill tat-22 ta' April 2013 dwar l-istabbiliment ta' Garanzija għaż-Żgħażagħ 2020/C 372/01 (GU C 372, 4.11.2020, p. 1–9).

³⁰ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni “Agħda għall-ħiliet għall-Ewropa għall-kompetittività sostenibbli, il-ġustizzja soċjali u r-reżiljenza”, COM(2020) 274 final.

³¹ B-WISE huwa proġett iffinanzjat mill-programm Erasmus+, li għandu l-ġhan li jiżviluppa strategija Ewropea biex jindirizza l-ħtigjiet tal-ħiliet, b'mod partikolari l-ħiliet digitali, fis-settur tal-Intrapriżi Soċjali għall-Integrazzjoni fix-Xogħol.

³² Id-Deċiżjoni (UE) 2022/2481 tal-Parlament Ewropew u tal-Kunsill tal-14 ta' Diċembru 2022 li tistabbilixxi l-Programm ta' Politika tal-2030 dwar id-Deċennju Digidali (GU L 323, 19.12.2022, p. 4–26).

³³ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, *Il-kompetittività fit-tul tal-UE: inħarsu lil hinn mill-2030*, COM(2023) 168 final.

³⁴ Il-Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, “Pjan Industrijali tal-Patt Ekologiku għal Žmien l-Emissjonijiet Żero Netti”, COM(2023) 62 final.

³⁵ COM(2023) 161 - Proposta għal Regolament tal-Parlament Ewropew tal-Kunsill dwar l-istabbiliment ta' qafas ta' miżuri għat-tiġi tal-ekosistema Ewropea tal-manifattura ta' prodotti ta' teknoloġija b'emissionijiet żero netti (l-Att dwar l-Industrija b'Emissjonijiet Żero Netti).

³⁶ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, “Il-Pjan REPowerEU”, COM(2022) 230 final.

³⁷ Rapport, [Transition pathway for Proximity and Social Economy](#).

rakkomandazzjoni tal-Kunsill tas-16 ta' Ĝunju 2022 dwar l-iżgurar ta' tranżizzjoni ġusta lejn in-newtralità klimatika³⁸ tirrikonoxxi wkoll li l-entitajiet tal-ekonomija soċjali jistgħu jgħinu biex jiżguraw li din it-tranżizzjoni tkun soċjalment ġusta.

Il-Kummissjoni ħarġet gwida lill-Istati Membri³⁹ li theggħiġhom jindirizzaw in-nuqqas ta' haddiema u ta' ħiliet fl-aġġornament tal-pjanijiet nazzjonali tagħhom għall-enerġija u l-klima biex jiżguraw il-provvista ta' forza tax-xogħol bil-ħiliet meħtieġa għat-tranżizzjoni tal-enerġija nadifa. L-entitajiet tal-ekonomija soċjali jistgħu jiġu inkluži f'dawn l-strumenti ta' ppjanar strateġiku.

Il-proposta tappoġġa l-implimentazzjoni tal-pjan ta' azzjoni dwar l-ekonomija ċirkolari⁴⁰ adottat f'Marzu 2020. Sabiex jiġu indirizzati l-krizijiet tripliċi tal-klima, tat-telfien tal-bijodiversità u tat-tniġġis, il-pjan ta' azzjoni għandu l-għan li jintegra l-azzjoni dwar l-ekonomija ċirkolari biex tinkiseb ekonomija newtrali għall-klima, effiċċienti fir-riżorsi u kompetittiva. In-natura transsettorjali tal-ekonomija soċjali u r-rwol pijunier tagħha fil-ħolqien ta' impjieg marbuta mal-ekonomija ċirkolari jistgħu jikkontribwixxu għall-izvilupp tas-settur. B'mod partikolari dan jista' jikkontribwixxi għall-isforz tal-Kummissjoni biex tagħti spinta lill-prodotti sostenibbli xprunat mill-**proposta dwar l-istabbiliment ta' qafas għall-iffissar ta' rekwiżiti għall-ekodisinn għal prodotti sostenibbli**⁴¹ u biex jippromwovi t-tiswija u l-użu mill-ġdid ta' ogġetti kif iddiċċarat fil-pjan ta' azzjoni dwar l-ekonomija ċirkolari. Il-proposta hija rilevanti wkoll għall-**istratgeġja dwar l-SMEs**⁴², li tappoġġa lill-intrapriżi żgħar u ta' daqs medju fis-setturi kollha billi tnaqqas il-piż regolatorju u ttejjeb l-acċess għas-swieq u għall-finanzjament.

Fl-aħħar nett, il-proposta tikkontribwixxi biex jintlaħqu l-**Għanijiet ta' Żvilupp sostenibbli (SDGs)** adottati fl-2015 skont l-Aġenda 2030 tan-Nazzjonijiet Uniti għall-İżvilupp Sostenibbli. L-ekonomija soċjali tikkontribwixxi għall-biċċa l-kbira tal-SDGs f'xi forma, b'mod partikolari għall-ġhan li jintemm il-faqar (SDG 1) u li jiġu żgurati xogħol deċenti u tkabbir ekonomiku (SDG 8). Il-momentum politiku internazzjonali għall-ekonomija soċjali qed jikber, wara l-adozzjoni tar-Riżoluzzjoni dwar ix-Xogħol deċenti u l-ekonomija soċjali u ta' solidarjetà fil-110 Konferenza Internazzjonali dwar ix-Xogħol tal-Organizzazzjoni Internazzjonali tax-Xogħol fl-10 ta' Ĝunju 2022⁴³, ir-Rakkomandazzjoni tal-OECD dwar l-ekonomija soċjali u ta' solidarjetà u l-innovazzjoni soċjali, ukoll fl-10 ta' Ĝunju 2022⁴⁴, u l-adozzjoni tar-Riżoluzzjoni tan-Nazzjonijiet Uniti dwar il-promozzjoni tal-ekonomija soċjali u ta' solidarjetà għall-izvilupp sostenibbli⁴⁵ fit-18 ta' April 2023.

³⁸ F'konformità mar-Rakkomandazzjoni tal-Kunsill tas-16 ta' Ĝunju 2022 dwar l-iżgurar ta' tranżizzjoni ġusta lejn in-newtralità klimatika (GU C 243, 27.6.2022, p. 35–51).

³⁹ Avviż tal-Kummissjoni dwar il-Gwida lill-Istati Membri għall-aġġornament tal-pjanijiet nazzjonali għall-enerġija u l-klima tal-2021 sal-2030 (GU C 495, 29.12.2022, p. 24–55).

⁴⁰ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni “Pjan ta’ Azzjoni ġdid dwar l-Ekonomija Ċirkolari Għal Ewropea aktar nadifa u kompetittiva”, COM(2020) 98 final.

⁴¹ Il-Proposta għal Regolament dwar l-istabbiliment ta' qafas għall-iffissar ta' rekwiżiti tal-ekodisinn għall-ekodisinn għal prodotti sostenibbli u li jhassar id-Direttiva 2009/125/KE (2022/0095 (COD).

⁴² Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Strategija, “Strategja għall-SMEs għal Ewropa sostenibbli u digitali”, (COM/2020/103 final).

⁴³ https://www.ilo.org/ilc/ILCSessions/110/reports/texts-adopted/WCMS_848633/lang--en/index.htm.

⁴⁴ <https://www.oecd.org/cfe/leed/social-economy/social-economy-recommendation/>.

⁴⁵ <https://unsse.org/wp-content/uploads/2023/04/A-77-L60.pdf>.

2. BAŽI ĜURIDIKA, SUSSIDJARJETÀ U PROPORZJONALITÀ

- Baži ġuridika**

Il-proposta se tkun ibbażata fuq l-Artikolu 292 tat-Trattat dwar il-Funzjonament tal-Unjoni Ewropea, flimkien mal-Artikolu 149 tat-TFUE u l-Artikolu 153 tat-TFUE punti (h) u (j).

- Sussidjarjetà (ghall-kompetenza mhux eskluživa)**

Il-proposta tipprovdī rakkmandazzjonijiet lill-Istati Membri dwar strategiji u politiki li jirrikonoxxu, jappoġġaw u jibnu fuq il-kontribuzzjonijiet li l-ekonomija soċjali tagħmel biex tgħin lin-nies jaċċessaw is-suq tax-xogħol u l-inklużjoni soċjali. Dan jinkludi rakkmandazzjonijiet dwar azzjoni biex jiġi appoġġat żvilupp uniformi tal-ekonomija soċjali madwar l-UE u dwar il-promozzjoni ta' approċċi innovattivi ghall-impjieg f'kollaborazzjoni mas-setturi. Din tissodisfa l-prinċipju tas-sussidjarjetà peress li tistabbilixxi prinċipji ewlenin, li huma partikolarment utli għall-Istati Membri fejn is-settur huwa inqas żviluppat, filwaqt li tagħti flessibbiltà lill-Istati Membri f'kif se jimplimentaw ir-rakkmandazzjonijiet.

B'mod partikolari, il-proposta tqis il-firxa wiesgħa fit-tradizzjonijiet, fl-ambitu u fit-termini użati fl-ekonomija soċjali fl-Istati Membri. Dan ma jaffettwax b'mod sinifikanti l-ekwilibru finanzjarju tal-Istati Membri jew il-kapacità tagħhom li jżommu jew li jgħib f'politiki aktar ambizzjużi.

- Proporzjonalità**

Il-proposta tappoġġa u tikkomplementa l-azzjoni tal-Istati Membri biex itejbu l-aċċess għas-suq tax-xogħol u l-inklużjoni soċjali permezz ta' miżuri li jgħinu fil-ħolqien ta' ambjent ta' appoġġ għall-ekonomija soċjali. Hija tirrikonoxxi l-ammont vast ta' prattiki u sistemi nazzjonali u tirrikonoxxi li ċirkostanzi nazzjonali, reġjonali jew lokali differenti jistgħu jwasslu għal differenzi fil-mod kif jiġu implementati r-rakkmandazzjonijiet. B'rīzultat ta' dan, l-Istati Membri għandhom il-flessibbiltà li jfasslu l-implementazzjoni tal-proposta għaċ-ċirkostanzi uniċi tagħhom.

Il-prinċipju tal-proporzjonalità kien centrali biex jintgħażel l-istrument it-tajjeb għall-proposta.

- Għażla tal-istrument**

L-istrument ippreferut huwa proposta għal rakkmandazzjoni tal-Kunsill. Din tibni fuq il-korp eżistenti tad-dritt u politika tal-UE u hija allinjata mat-tip ta' strumenti disponibbli għall-azzjoni tal-Unjoni dwar l-impjieg u l-politika soċjali. Bħala strument legali mhux vinkolanti, rakkmandazzjoni tirrifletti l-premessa li l-Istati Membri għandhom kompetenza legali dwar il-politika soċjali. Tirrifletti wkoll il-varjetà fit-tradizzjonijiet, fl-ambitu, fit-termini u fil-livelli ta' żvilupp tal-ekonomija soċjali madwar l-UE. Rakkmandazzjoni tindika l-impenn tal-Istati Membri għall-objettivi u l-miżuri fit-test u tipprovdī baži b'saħħitha għall-kooperazzjoni fil-livell tal-UE f'dan il-qasam.

3. RIŻULTATI TAL-EVALWAZZJONIJIET EX POST, TAL-KONSILTAZZJONIJIET MAL-PARTIJIET IKKONČERNATI U TAL-VALUTAZZJONIJIET TAL-IMPATT

- Evalwazzjonijiet ex post/kontrolli tal-idoneità tal-legiżlazzjoni eżistenti**

Mhux applikabbli.

- **Konsultazzjonijiet mal-partijiet ikkonċernati**

Il-Kummissjoni wettqet proċess ta' konsultazzjoni estensiv li jinvolvi lill-pubbliku ġeneralu u firxa wiesgħa ta' partijiet ikkonċernati dwar din l-inizjattiva. Il-proċess kien jinkludi l-pubblikazzjoni ta' "sejha għal evidenza", opinjoni ta' prospettiva mill-Kumitat Ewropew tar-Regjuni, u laqgħat mas-shab soċjali, mal-organizzazzjonijiet tas-soċjetà civili, mal-Kumitat tal-Impjieg u mal-Kumitat tal-Protezzjoni Soċjali, u mal-Grupp ta' Esperti dwar l-ekonomija soċjali u l-intrapriżi soċjali. L-Intergrupp tal-Ekonomija Soċjali tal-Parlament Ewropew u l-Kumitat Ekonomiku u Soċjali Ewropew (permezz tal-Kategorija tal-Ekonomija Soċjali) ukoll ta kontribut dwar il-kamp ta' applikazzjoni mistenni tal-proposta.

L-ġhan ta' dawn il-konsultazzjonijiet kien li tinkiseb ħarsa ġenerali bbilanċjata tat-tipi kollha ta' partijiet ikkonċernati – l-Istati Membri, l-entitajiet tal-ekonomija soċjali, l-intermedjarji ta' finanzjament u l-akkademiċi. Il-proċess ta' konsultazzjoni pprovda għarfiex li kkontribwi xxa għall-ħidma preparatorja u ġab perspettivi addizzjonal għall-proposta. Id-dettalji dwar il-proċess ta' konsultazzjoni huma analizzati **fid-dokument ta' hidma tal-persunal** li jakkumpanja din il-proposta.

- **Ġbir u użu tal-gharfiex espert**

Minbarra l-kontribut riċevut matul il-proċess ta' konsultazzjoni mal-partijiet ikkonċernati, il-proposta hija sostnuta minn evidenza estensiva miġbura matul dawn l-aħħar snin dwar oqfsa ta' politika u legali għall-ekonomija soċjali. Is-sorsi ewlenin ta' evidenza kienu:

- [l-immappjar tal-2020 tal-ekosistemi tal-intrapriżi soċjali fil-pajjiżi kollha tal-UE](#), li għalihom ir-riċerkaturi kkonsultaw lil aktar minn 750 parti kkonċernata, inkluži dawk li jfasslu l-politika, rappreżentanti tal-intrapriżi soċjali, networks tal-intrapriżi soċjali u organizzazzjonijiet ta' appoġġ oħrajin, akkademici u esperti minn madwar l-Istati Membri kollha u lil hinn minnhom;
- [l- Ghodda Better Entrepreneurship Policy](#), ir-riżamijiet [fil-fond](#) dwar il-politika dwar l-intraprenditorija soċjali f'diversi Stati Membri, u l-gwidi internazzjonali dwar il-Kejl tal-Impatt Soċjali għall-Ekonomija Soċjali u ta' Solidarjetà u dwar l-Qofsa Legali għall-Ekonomija Soċjali u ta' Solidarjetà żviluppati f'kooperazzjoni mal-OECD;
- ir-Rakkmandazzjoni tal-OECD dwar l-ekonomija soċjali u ta' solidarjetà u l-innovazzjoni soċjali adottata fl-10 ta' Ĝunju 2022 u [l-Policy Guide on Social Impact Measurement for the Social and Solidarity Economy](#);
- l-istudju [Recent evolutions of the social economy in the European Union](#) tal-2017 imwettaq miċ-Ċentru Internazzjonali tar-Ričerka u tal-Informazzjoni dwar l-Ekonomija Pubblika, Soċjali u tal-Kooperattivi għall-Kumitat Ekonomiku u Soċjali Ewropew;
- l-istudju [tal-2020 dwar l-impatt tal-inizjattiva tan-neozju soċjali tal-Kummissjoni tal-2011](#) u l-azzjonijiet ta' segwitu tagħha, ibbażat fuq aktar minn 300 intervista mwettqa ma' varjetà kbira ta' partijiet ikkonċernati minn madwar l-Istati Membri kollha tal-UE; u
- it-[Transition pathway on Proximity and Social Economy](#) u l-kontributi riċevuti matul il-proċess ta' kokreazzjoni.

- **Valutazzjoni tal-impatt**

L-istruktur propost – rakkmandazzjoni tal-Kunsill – joffri gwida dwar kif jiġu adattati l-oqfsa ta' politika u legali biex jiġu appoġġati l-entitajiet tal-ekonomija soċjali u jagħti lill-

Istati Membri l-flessibbiltà li jfasslu u jimplimentaw miżuri f'konformità mal-prattiki nazzjonali tagħhom u skont in-natura tal-ekosistemi tal-ekonomija soċjali tagħha. Konsegwentement, ma hija meħtieġa l-ebda valutazzjoni tal-impatt.

Il-proposta għandha l-potenzjal li ttejjeb l-ambjent abilitanti għall-ekonomija soċjali, specjalment fl-Istati Membri fejn l-ekonomija soċjali hija inqas żviluppata. Dan se jgħin biex jinkiseb żvilupp aktar uniformi tas-setturi madwar l-UE.

- **Idoneità regolatorja u simplifikazzjoni**

Mhux applikabbli.

- **Drittijiet fundamentali**

Din ir-Rakkmandazzjoni tirrispetta d-drittijiet fundamentali u tosserva l-principji rikonoxxuti mill-Karta tad-Drittijiet Fundamentali tal-Unjoni Ewropea. L-ekonomija soċjali tagħti prioritā lir-responsabbiltà soċjali u ambjentali, lill-partecipazzjoni u lill-governanza demokratika, li huwa allinjat mal-fokus tal-Karta fuq il-promozzjoni tal-ugwaljanza u tas-solidarjetà.

4. IMPLIKAZZJONIJIET BAĠITARJI

Din il-proposta ma għandha l-ebda implikazzjoni finanzjarja għall-baġit tal-UE.

5. ELEMENTI OHRA

- **Pjanijiet ta' implementazzjoni u arranġamenti dwar il-monitoraġġ, l-evalwazzjoni u r-rapportar**

Il-paragrafu (23) jirrakkomanda li l-Istati Membri jadottaw jew jaġġornaw l-istratēġiji tal-ekonomija soċjali tagħhom fi żmien 18-il xahar mill-adozzjoni tal-proposta.

Il-paragrafu (24) jirrakkomanda lill-Istati Membri jirrieżaminaw u jtejbu l-istruttura amministrattiva u istituzzjonali tagħhom fil-livelli kollha ta' governanza.

Il-paragrafu (25) jirrakkomanda lill-Istati Membri jimmonitorjaw u jevalwaw l-implementazzjoni tagħhom tar-rakkmandazzjoni tal-Kunsill fil-livell nazzjonali u jinvolvu lill-awtoritajiet reġjonali u lokali u lill-partijiet ikkonċernati fil-process. Il-Kummissjoni se ssegwi l-implementazzjoni permezz ta' konsultazzjonijiet regolari mal-Istati Membri permezz tal-Kunitat tal-Impjieg u l-Kunitat tal-Protezzjoni Soċjali.

Skont il-Paragrafu (26), l-Istati Membri huma mitluba jirrapportaw formalment dwar il-progress tagħhom fl-implementazzjoni tar-Rakkmandazzjoni mhux aktar tard minn erba' snin wara l-adozzjoni tagħha u kull hames snin wara dan.

Sabiex jiġi minimizzat il-piż amministrattiv fuq il-gvernijiet tal-UE, iż-żmien eż-żatt tal-ewwel rapport għandu jikkoinċidi mal-qafas ta' rapportar previst mir-Rakkmandazzjoni tal-OECD dwar l-ekonomija soċjali u ta' solidarjetà u l-innovazzjoni soċjali. Abbaži ta' dan, il-Kummissjoni se thejjji rapport dwar l-implementazzjoni ta' din ir-Rakkmandazzjoni u se tippreżżentah lill-Kunitat tal-Impjieg u l-Kunitat tal-Protezzjoni Soċjali għad-diskussjoni.

- **Dokumenti ta' spjegazzjoni (ghad-direttivi)**

Mhux applikabbli.

- **Spjegazzjoni fid-dettall tad-dispożizzjonijiet specifici tal-proposta**

Il-punti 1-3 jindikaw l-objettivi u l-kamp ta' applikazzjoni ta' din ir-Rakkmandazzjoni.

Il-punt 4 jipprovdi d-definizzjonijiet ta' ekonomija soċjali u ta' intrapriža soċjali.

Il-punti 5-8 jirrakkomandaw li l-Istati Membri jistabbilixxu miżuri li **jrawmu l-aċċess għas-suq tax-xogħol u l-inkluzjoni soċjali** permezz tal-ekonomija soċjali. B'mod aktar speċifiku:

Il-punt 5 jirrakkomanda li l-Istati Membri jistabbilixxu **politiki tas-suq tax-xogħol** biex jappoġġaw lill-impiegati fl-intrapriži soċjali u r-riintegrazzjoni tagħhom fis-suq tax-xogħol, jappoġġaw il-kollaborazzjoni bejn is-servizzi pubblici tal-impiegati, l-entitajiet tal-ekonomija soċjali u n-negozji tradizzjonali biex jilhqu ahjar liż-żgħażaq li ma humiex fl-edukazzjoni, fl-impieg, jew fit-taħriġ, jippromwovu l-intraprenditorija soċjali bħala mezz biex jinħolqu impiegati għal rashom u impiegati b'mod ġenerali, jippermettu lil aktar persuni b'diżabbiltà jiissieħbu fis-suq tax-xogħol, u jippromwovu d-djalogu soċjali u n-negozjar kollettiv biex jiġu żgurati kundizzjonijiet tax-xogħol ġusti.

Il-punt 6 jirrakkomanda li l-Istati Membri jirrikonoxxu u jappoġġaw il-kontribut tal-entitajiet tal-ekonomija soċjali **għall-inkluzjoni soċjali** u jinkluduhom fit-tfassil u fl-ghoti ta' servizzi soċjali u tal-kura, fl-akkomodazzjoni kif ukoll fl-edukazzjoni u fl-attivitajiet għat-tfal u għaż-żgħażaq.

Il-punt 7 jirrakkomanda li l-Istati Membri jappoġġaw **it-taħriġ u l-iżvilupp tal-ħiliet** għall-ekonomija soċjali billi jibnu għarfien dwar il-ħiliet relataż mal-ħtiġiġiet tas-suq, jaħdmu flimkien mal-ekonomija soċjali biex jiffacilitaw it-taħriġ għall-impiegati, bl-għan li jnaqqsu d-diskrepanza fil-ħiliet u jiffacilitaw it-tranzizzjoni tagħhom lejn is-suq tax-xogħol, u joħolqu ċentri ta' kompetenza nazzjonali jew tranznazzjonali dwar l-ekonomija soċjali f'kooperazzjoni mal-fornituri tal-edukazzjoni u t-taħriġ vokazzjonali.

Il-punt 8 jirrakkomanda lill-Istati Membri biex isahħu r-rwol tal-entitajiet tal-ekonomija soċjali biex jappoġġaw **l-innovazzjoni soċjali** u f'setturi ewlenin tal-iżvilupp u l-impiegati lokali, u biex jibnu fuq il-kontribut tal-ekonomija soċjali għal **tranzizzjoni doppja ġusta**, filwaqt li javvanzaw l-iżvilupp ekonomiku u industrijali sostenibbli u l-koeżjoni territorjali.

Il-punti 9-21 jirrakkomandaw lill-Istati Membri jiżviluppaw oqfsa abilitanti għall-ekonomija soċjali billi jfasslu u jimplimentaw strategiji komprensivi għas-settur. B'mod aktar speċifiku:

Il-punt 13 jirrakkomanda li l-Istati Membri jtejbu **l-aċċess ghall-finanzjament pubbliku u privat** għall-ekonomija soċjali billi jippermettu lill-ekosistemi tal-finanzi soċjali u jużaw il-finanzjament disponibbli, bħall-fondi tal-UE.

Il-punti 14-16 jirrakkomandaw li l-Istati Membri **jtejbu l-aċċess tal-entitajiet tal-ekonomija soċjali għas-swieq** billi jrawmu l-użu ta' akkwist pubbliku soċjalment responsabbli f'konformità mal-possibbiltajiet offruti mill-qafas legali Ewropew attwali dwar l-akkwist pubbliku u jappoġġaw il-kooperazzjoni bejn l-entitajiet tal-ekonomija soċjali u n-negozji tradizzjonali.

Il-punt 17 jirrakkomanda li l-Istati Membri jagħmlu l-ahjar užu mill-kamp ta' applikazzjoni attwali tar-regoli dwar **l-ghajjnuna mill-Istat** skont il-liġi tal-UE biex jappoġġaw l-ekonomija soċjali.

Il-punt 18 jirrakkomanda li l-Istati Membri jiżguraw li **s-sistemi tat-tassazzjoni** ma jfixklux l-iżvilupp tal-ekonomija soċjali, jivvalutaw jekk is-sistemi tat-taxxa jheġġux biżżejjed l-iżvilupp tagħha, u jsaħħu l-filantropija transfruntiera.

Il-punt 19 jirrakkomanda li l-Istati Membri jappoġġaw l-adozzjoni mill-entitajiet tal-ekonomija soċjali ta' **proċessi ta' kejl u ta' gestjoni tal-impatt soċjali** użati biex jitkejjel u jiġi vvalutat l-impatt soċjali ta' progett jew organizzazzjoni partikolari.

Il-punti 20-21 jirrakkomandaw lill-Istati Membri **jqajmu sensibilizzazzjoni** dwar l-ekonomija soċjali u l-kontribuzzjonijiet tagħha, inkluż billi jimmonitorjaw l-iżvilupp u l-prestazzjoni tal-ekonomija soċjali permezz tar-riċerka, tad-data u tal-istatistika.

Il-punt 22 jilqa' l-intenzjoni tal-Kummissjoni li tappoġġa l-implementazzjoni tar-rakkomandazzjoni tal-Kunsill, inkluż permezz ta' azzjoni ta' segwitu.

Il-punti 23-26 jirreferu għall-proċess ta' implementazzjoni, monitoraġġ u evalwazzjoni.

Proposta għal

RAKKOMANDAZZJONI TAL-KUNSILL

dwar l-iżvilupp ta' kundizzjonijiet ta' qafas tal-ekonomija soċjali

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 292, flimkien mal-Artikolu 149 u l-Artikolu 153, punti (h) u (j) tiegħu,

Wara li kkunsidra l-proposta tal-Kummissjoni Ewropea,

Wara li kkunsidra l-opinjoni tal-Kumitat tar-Reġjuni⁴⁶,

Billi:

- (1) Il-Pilastru Ewropew tad-Drittijiet Soċjali⁴⁷ pproklamat fis-17 ta' Novembru 2017 jistabbilixxi ghadd ta' prinċipji biex jiġu appoġġati swieq tax-xogħol u sistemi ta' protezzjoni soċjali ġusti u li jaħdmu tajjeb. Dawn jinkludu l-Prinċipju 1 dwar id-dritt ġhal edukazzjoni ta' kwalitā u inkluživa, taħrif u apprendiment tul il-ħajja, il-Prinċipju 2 dwar l-ugwaljanza bejn il-ġeneri, il-Prinċipju 3 dwar l-opportunitajiet indaqs, il-Prinċipju 4 dwar l-appoġġ attiv ghall-impjieg, il-Prinċipju 5 dwar l-impjieg sikuri u adattabbli, u l-Prinċipji 11 u 16-20 dwar il-protezzjoni soċjali u l-inklužjoni tat-tfal, tal-persuni b'diżabbiltà u tal-persuni mingħajr dar, u l-aċċess ġhal servizzi essenzjali, ġhall-kura tas-saħħha u ġħall-kura fit-tul.
- (2) F'Ġunju 2021, il-Kunsill Ewropew, f'konformità mad-Dikjarazzjoni ta' Porto⁴⁸, laqa' l-miri ewlenin tal-Unjoni ghall-2030, stabiliti fil-pjan ta' azzjoni tal-Pilastru Ewropew tad-Drittijiet Soċjali⁴⁹. Dawn il-miri għandhom l-ghan li jiksbu rata ta' impjieg ta' mill-inqas 78 %, b'mill-inqas 60 % tal-adulti kollha jipparteċipaw fit-taħrif kull sena, u mill-inqas 15-il miljun persuna inqas f'riskju ta' faqar jew ta' eskużjoni soċjali (li minnha tal-inqas 5 miljuni huma tfal). L-Istati Membri mbagħad jistabbilixxu miri nazzjonali fit-tliet oqsma kollha biex jgħinu biex jintlahqu dawn l-ġħanijiet kondiviżi.
- (3) Minkejja l-progress li sar matul l-ahħar għaxar snin biex jitnaqqsu l-faqar u l-eskużjoni soċjali, fl-2021 kien għad hemm 95,4 miljun persuna f'riskju. Ir-riskju ta' faqar żidied ġħal persuni li jgħixu f'unitajiet domestiċi (kważi) mingħajr impjieg, u l-

⁴⁶ L-Opinjoni tal-Kumitat tar-Reġjuni dwar “Il-ħolqien ta’ ambjent favorevoli ġħall-ekonomija soċjali — il-perspettiva lokali u reġjonal” (CDR 5492/2022).

⁴⁷ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni “Il-Pjan ta’ Azzjoni tal-Pilastru Ewropew tad-Drittijiet Soċjali”, COM(2021)102 finali.

⁴⁸ <https://www.consilium.europa.eu/en/press/press-releases/2021/05/08/the-porto-declaration/>.

⁴⁹ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Il-Pjan ta’ Azzjoni tal-Pilastru Ewropew tad-Drittijiet Soċjali, COM/2021/102 final.

gravità u d-durata tal-faqar marru għall-agħar f'ħafna Stati Membri. L-impjieg i ta' kwalità u sostenibbli huma kruċjali biex tittaffa din il-problema. Bis-saħħha tal-mod kif taħdem l-ekonomija soċjali, l-azzjonijiet tagħha u l-ghanijiet li ssegwi, l-ekonomija soċjali għandha rwol ewljeni fit-titjib tal-inklużjoni soċjali u l-access ugwali għas-suq tax-xogħol. Għalhekk tikkontribwixxi wkoll għall-implimentazzjoni b'success tal-Pilastru Ewropew tad-Drittijiet Soċjali.

- (4) L-entitajiet tal-ekonomija soċjali jistgħu joħolqu u jżommu impjieg i ta' kwalità; huma jikkontribwixxu għall-inklużjoni soċjali u għall-inklużjoni fis-suq tax-xogħol ta' gruppi żvantaġġati, u għal opportunitajiet indaqs għal kulhadd. Dan huwa konformi mal-qafas ta' rkupru inklużiv, kif enfasizzat fil-Linji Gwida għall-politiki dwar l-impjieg i tal-Istati Membri stabbiliti bid-Deċiżjoni tal-Kunsill (UE) 2022/2296⁵⁰. Dawn jistgħu jistimulaw žvilupp ekonomiku u industrijali sostenibbli u jippromwovu l-parċeċipazzjoni attiva taċ-ċittadini fis-soċjetà. L-entitajiet tal-ekonomija soċjali jagħtu wkoll kontribut sinifikanti għas-sistemi soċjali tal-Ewropa billi jikkomplementaw is-servizzi pubblici, jagħtu ħajja ġidha liż-żoni rurali u depopolati tal-Ewropa u jaqdu rwol importanti fil-politika internazzjonali tal-iżvilupp.
- (5) Fid-9 ta' Dicembru 2021, il-Kummissjoni Ewropea adottat pjan ta' azzjoni ġdid għall-ekonomija soċjali⁵¹. Il-pjan ta' azzjoni jikkontribwixxi għall-priorità tal-Kummissjoni Ewropea li tibni “ekonomija għas-servizz tan-nies” u li hija allinjata mal-Konklużjonijiet tal-Kunsill tal-2015 dwar il-promozzjoni tal-ekonomija soċjali bhala mutur ewljeni tal-iżvilupp ekonomiku u soċjali fl-Ewropa⁵². Fil-pjan ta' azzjoni, il-Kummissjoni resqet miżuri konkreti li għandhom jiġu implementati kemm fil-livell tal-Unjoni kif ukoll f'dak nazzjonali. Il-miżuri jfittxu li jtejbu l-innovazzjoni soċjali, jappoġġaw l-iżvilupp tal-ekonomija soċjali u jisfruttaw il-potenzjal trasformattiv soċjali u ekonomiku tagħha. Il-miżuri jiffukaw fuq il-ħolqien tal-kundizzjonijiet ix-xierqa biex l-ekonomija soċjali tirnexxi, u joħolqu opportunitajiet għall-entitajiet tal-ekonomija soċjali biex jibdew u jespandu, u jiżguraw li l-ekonomija soċjali u l-potenzjal tagħha jkunu aktar viżibbli. Il-Parlament Ewropew laqa' l-pjan ta' azzjoni fir-riżoluzzjoni tiegħu maħruġa fis-6 ta' Lulju 2022⁵³.
- (6) L-ekonomija soċjali, imsemmija wkoll f'xi Stati Membri bhala l-ekonomija ta' solidarjetà u/jew l-ekonomija soċjali u ta' solidarjetà, tinkludi firxa wiesgħa ta' entitajiet b'mudelli kummerċjali u organizzattivi differenti li jaġħtu prioritā lill-iskop soċjali u/jew ambjentali fuq il-profitt. Dawn l-entitajiet jistgħu jieħdu diversi forom legali, bħal kooperattivi, soċjetajiet ta' benefiċċju mutwu, assoċjazzjonijiet u fondazzjonijiet, u jinkludu wkoll intrapriżi soċjali, li huma rikonoxxuti bhala forma ġuridika specifika f'xi Stati Membri. Huma jikkondividu l-principji komuni ta' investiment mill-ġdid tal-biċċa l-kbira tal-profitti tagħhom biex isegwu l-ghanijiet soċjali u/jew ambjentali tagħhom u biex iwettqu l-governanza demokratika u/jew partecipattiva. Il-forma specifika ta' governanza u ġestjoni adottata mill-entitajiet tal-ekonomija soċjali tvarja skont in-natura, l-iskala u l-kuntest tal-operat tagħhom.

⁵⁰ Id-Deċiżjoni tal-Kunsill (UE) 2022/2296 tal-21 ta' Novembru 2022 dwar linji gwida għall-politiki dwar l-impjieg i tal-Istati Membri (GU L 304, 24.11.2022, p. 67–77).

⁵¹ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni “Bini ta' ekonomija għas-servizz tan-nies: pjan ta' azzjoni għall-ekonomija soċjali”, COM(2021) 778 final.

⁵² Il-Konklużjonijiet tal-Kunsill dwar il-promozzjoni tal-ekonomija soċjali bhala mutur ewljeni tal-iżvilupp ekonomiku u soċjali (15071/15).

⁵³ Ir-Riżoluzzjoni tal-Parlament Ewropew tas-6 ta' Lulju 2022 dwar il-pjan ta' azzjoni tal-UE għall-ekonomija soċjali (2021/2179(INI)).

Għalhekk, il-principju ta' governanza demokratika jew partecipattiva jieħu forom differenti, li jvarjaw mill-involviment dirett tal-membri fil-proċessi ta' governanza sal-involviment rappreżentativ tal-membri jew tas-shab f'funzjonijiet separati ta' governanza u ġestjoni. Pereżempju, fil-kooperattivi, fis-soċjetajiet ta' beneficiċju mutwu, u fl-assoċċajazzonijiet, dan il-principju spiss jieħu l-forma ta' "persuna waħda, vot wieħed". Il-proċessi tat-teħid tad-deċiżjonijiet fl-entitajiet tal-ekonomija soċjali huma kkaratterizzati minn sett ta' sistemi u relazzjonijiet ta' kontroll bejn l-ġġenti differenti li jipparteċipaw fl-entità, inkluži l-maniġers, is-shab, l-impiegati u l-benefiċċjarji. Billi jlaqqgħu flimkien dawn l-ġġenti differenti, l-entitajiet tal-ekonomija soċjali jippromwovu sforz b'diversi partijiet ikkonċernati ċċentratu fuq kultura ta' partecipazzjoni, responsabbiltà, u trasparenza u mmirati lejn l-ilħuq ta' għan komuni.

- (7) L-entitajiet tal-ekonomija soċjali spiss jagħmlu ħilithom biex joħolqu opportunitajiet ekonomici li jippromwovu l-inklużjoni soċjali u l-integrazzjoni fis-suq tax-xogħol ta' gruppi žvantaġġati, inkluž il-persuni b'diżabbelta u l-persuni bi kwistjoniet ta' saħħha mentali. L-intrapriżi soċjali għall-integrazzjoni fix-xogħol huma tip ta' intrapriżi soċjali li tiffoka fuq li tgħin lil dawn il-gruppi ta' persuni jintegraw fis-soċjetà u fix-xogħol billi tipprovd iimpiegħi f'diversi livelli ta' hiliet b'kundizzjonijiet tax-xogħol inklużivi u flessibbli. Pereżempju, l-ġhoti ta' appoġġ lingwistiku lill-ħaddiema migranti u kompeti u ambienti tax-xogħol adattati għall-persuni b'diżabbelta jista' joffrīlhom rott ta' hrug mill-faqar u l-esklużjoni soċjali. Dawn l-opportunitajiet ta' iimpiegħ jistgħu jservu bħala pass intermedju lejn setturi oħra tas-suq tax-xogħol, u jgħinu biex jingħelbu l-ostakli għall-impiegħ għall-persuni qiegħda fit-tul u għal persuni oħra li qed-din jesperenzaw diffikultajiet fl-aċċess għas-suq tax-xogħol.
- (8) In-negozji soċjali godda jistgħu jkunu mezz b'saħħtu għall-ħolqien tal-impiegħi u għal bidla soċjali pozittiva. L-ekonomija soċjali tista' tipprovd iopportunitajiet għal xi gruppi sottorappreżenti, bħan-nisa u ż-żgħażaqbiex jidħlu fis-suq tax-xogħol jew jistabbilixxu negozji soċjali. Skont il-Monitoraġġ Intraprenditorjali Globali, huwa stmat li 55 % tal-imprendituri soċjali fid-dinja huma rgiel u 45 % huma nisa, filwaqt li b'mod ġenerali n-nisa li jaħdmu għal rashom jammontaw biss għal nofs l-ammont ta' rgiel. Skont Ewrobarometru riċenti dwar l-attitudnijiet taż-żgħażaqbiex jidher l-intraprenditorija soċjali, iż-żgħażaqbiex japprezzaw l-importanza tal-ġħaniżiet soċjali u ambientali u tat-tmexxija partecipattiva. L-Istati Membri jistgħu jikkunsidraw modi kif jimminimizzaw id-diżiċċentivi għal intraprendituri potenzjali, bħall-iż-ġurur li jżommu aċċess għal protezzjoni xierqa tas-sikurezza soċjali. Xi Stati Membri naqqsu l-kontribuzzjonijiet tas-sigurtà soċjali bħala incētiv għall-entitajiet tal-ekonomija soċjali biex jimpiegaw persunal. L-iż-ġurur li jkun hemm qafas abilitanti għat-trasferimenti tan-negozju lill-impiegati biex jiffurmaw kooperattivi tal-ħaddiema jista' jkun ukoll mod kif tigi żgurata l-kontinwazzjoni tan-negozji żgħar u tal-familja u biex jiġi evitat it-telf ta' iimpiegħi, pereżempju f'każ ta' ristrutturar.
- (9) L-entitajiet tal-ekonomija soċjali jippromwovu wkoll l-inklużjoni taż-żgħażaqbiex, b'mod partikolari ż-żgħażaqbiex li ma humiex f'impieg, f'edukazzjoni jew f'taħriġ. Dawn jipprovd programmi ta' taħriġ u žvilupp tal-ħiliet u apprendistati msemmija fir-Rakkmandazzjoni tal-Kunsill tal-15 ta' Marzu 2018 dwar Qafas Ewropew għal Apprendistati ta' Kwalità u Effettivi⁵⁴, u opportunitajiet ta' iimpiegħ. Għalhekk dawn jikkontribwixxu għall-għanijiet stabbiliti mill-Garanzija għa-ż-Żgħażaqbiex imsemmija fir-Rakkmandazzjoni tal-Kunsill tat-30 ta' Ottubru 2020 dwar Pont ghall-Impiegħi –

⁵⁴ Ir-Rakkmandazzjoni tal-Kunsill tal-15 ta' Marzu 2018 dwar Qafas Ewropew għal Apprendistati ta' Kwalità u Effettivi (GU C 153, 2.5.2018, p. 1–6).

It-tishih tal-Garanzija għaż-Żgħażagh⁵⁵ u r-Rakkmandazzjoni tal-Kunsill tas-16 ta' Ġunju 2022 dwar approċċ Ewropew ghall-mikrokredenzjali ghall-apprendiment tul il-ħajja u ghall-impiegabbilt⁵⁶. Il-finanzjament tal-Unjoni bħall-programm tal-Fond Soċjali Ewropew Plus stabbilit bir-Regolament (UE) 2021/1057⁵⁷ jista' jappoġġa lill-entitajiet tal-ekonomija soċjali f'dan ir-rwol. Għal dan il-ghan, fl-Istati Membri seħħew inizjattivi kollaborattivi ta' succcess bejn is-servizzi pubblici tal-impjiegi u l-entitajiet tal-ekonomija soċjali⁵⁸. Skont dawn l-inizjattivi, l-entitajiet tal-ekonomija soċjali għandhom rwol importanti fl-identifikazzjoni ta' persuni fil-bżonn ta' assistenza u fl-iżvilupp ta' pjanijiet imfassla apposta biex jgħinuhom jiksbu integrazzjoni soċjali u okkupazzjonali, inkluži opportunitajiet ta' taħriġ u xogħol.

- (10) L-entitajiet tal-ekonomija soċjali jistgħu jippromwovu kundizzjonijiet tax-xogħol ġusti billi jinvolvu lill-impiegati fil-governanza u fit-teħid tad-deċiżjonijiet tagħhom. Il-promozzjoni tad-djalogu soċjali u tan-negożjar kollettiv fl-ekonomija soċjali tista' ttejeb il-kundizzjonijiet tax-xogħol tal-impiegati. L-Istati Membri jistgħu jrawmu u jibnu fuq dan l-aspett tal-ekonomija soċjali u jagħmlu użu mill-għarfien espert tagħha billi jinvolvu lill-entitajiet tal-ekonomija soċjali fit-Tfassil u fl-implimentazzjoni ta' politiki attivi tas-suq tax-xogħol⁵⁹.
- (11) L-ekonomija soċjali tikkontribwixxi għall-Unjoni tal-Ugwaljanza billi tippromwovi l-inklużjoni soċjali ta' gruppi żvantaġġati u sottorapprezentati permezz tal-forniment ta' servizzi soċjali u tal-kura (inkluži l-indukrar tat-Tfal, il-kura tas-Saħħha u l-kura fit-Tul), akkomodazzjoni soċjali u appoġġ għat-Tfal u ż-żgħażaq bi bżonnijiet speċjali. Dawn jgħinu biex jitnaqqsu l-inugħwaljanzi, bħad-differenza bejn il-ġeneri fl-impjiegi, kemm billi jimpiegaw direttament proporzjon kbir ta' nisa kif ukoll billi jipprovd servizzi ta' kura li jippermettu lill-indokraturi, li l-maġgoranza tagħhom huma nisa, jissieħbu fis-suq tax-xogħol. Bhala sieħba importanti għas-Settur pubbliku, l-ekonomija soċjali tista' tagħti kontribut siewi għat-Tfal u l-forniment ta' servizzi ta' kura residenzjali, tad-dar u bbażati fuq il-komunità. Permezz ta' inizjattivi ta' sħubija, l-awtoritajiet pubblici u l-entitajiet tal-ekonomija soċjali jistgħu jipprovd servizzi ta' kura ta' kwalità għolja, aċċessibbi u affordabbi.
- (12) Is-sistemi tal-edukazzjoni u t-taħriġ vokazzjonal għandhom rwol kruċjali biex in-nies jiġu mgħammra bil-hiliet meħtieġa għall-post tax-xogħol, għall-iżvilupp personali u għaċ-ċittadinanza. Dawn jgħinu wkoll biex tiġi żgurata forza tax-xogħol b'ħiliet li tista' tikkontribwixxi għal tranżizzjoni ekologika u digitali doppja ġusta. L-entitajiet tal-ekonomija soċjali jipprovd opportunitajiet ta' xogħol, taħriġ fuq il-post tax-xogħol, u programmi ta' apprendiment ibbażati fuq ix-xogħol imfassla għall-ħtiġiġiet

⁵⁵ Ir-Rakkmandazzjoni tal-Kunsill tat-30 ta' Ottubru 2020 dwar “Pont għall-Impieg - It-tishih tal-Garanzija għaż-Żgħażagh u li tissostitwixxi r-Rakkmandazzjoni tal-Kunsill tat-22 ta’ April 2013 dwar l-istabbiliment ta’ Garanzija għaż-Żgħażagh” (GU C 372, 4.11.2020, p. 1–9).

⁵⁶ Ir-Rakkmandazzjoni tal-Kunsill tas-16 ta’ Ġunju 2022 dwar approċċ Ewropew ghall-mikrokredenzjali ghall-apprendiment tul il-ħajja u ghall-impiegabbilt (GU C 243, 27.6.2022, p. 10–25).

⁵⁷ Ir-Regolament (UE) 2021/1057 tal-Parlament Ewropew u tal-Kunsill tal-24 ta’ Ġunju 2021 li jistabbilixxi l-Fond Soċjali Ewropew Plus (FSE+) u li jħassar ir-Regolament (UE) Nru 1296/2013 (GU L 231, 30.6.2021, p. 21–59).

⁵⁸ Eżempju partikolari huwa l-appoġġ tal-Belgju pprovdut lil “collectief maatwerk”, li jinkludi appoġġ finanzjarju lill-intrapriżi soċjali għall-integrazzjoni fix-xogħol.

⁵⁹ Eżempju partikolari huwa l-inizjattiva Franciża, *Territoires Zéro Chômeurs de Longue Durée*, li għandha l-ghan li tiġġieled il-qħad fit-Tfal billi tistabbilixxi organizzazzjonijiet mingħajr skop ta’ qligħ f-żoni b'rati għoljin ta’ qghad fit-Tfal biex timpjega residenti lokali fuq kuntratti permanenti biex iwettqu attivitajiet utli għall-komunità, bħar-riċikla, il-indukrar tat-Tfal u l-ġardinaġġ komunitarju. Inizjattivi simili ġew introdotti fi Groeningen fin-Netherlands u f'Maripentaal fl-Awstrija.

tal-individwi u tal-ekonomija lokali. Dawn għandhom il-potenzjal li jgħinu fl-introduzzjoni ta' kontijiet individwali ta' apprendiment imsemmija fir-Rakkomandazzjoni tal-Kunsill tas-16 ta' Ĝunju 2022 dwar kontijiet individwali tal-apprendiment⁶⁰. Għalhekk, dawn jistgħu jikkontribwixxu għall-kisba ta' forza tax-xogħol b'ħiliet u adattabbi li kapaċi tirrispondi għall-bidiet fis-suq tax-xogħol, li potenzjalment jiffacilitaw it-tranzizzjoni minn impjieg għall-ieħor u jtaffu n-nuqqas ta' haddiema, u b'hekk jikkontribwixxu għat-tkabbir ekonomiku ġenerali. L-Istati Membri jistgħu jisfruttaw dan il-potenzjal meta jibnu informazzjoni dwar il-ħiliet, jiffacilitaw it-taħrif, u jfasslu kurrikuli tal-edukazzjoni.

- (13) L-isfidi ppreżentati mit-tranzizzjonijiet doppji u mill-bidla demografika jeħtieg li jiġu indirizzati fil-livelli reġjonali u lokali biex tinkiseb koeżjoni ekonomika, soċjali u territorjali. L-entitajiet tal-ekonomija soċjali ġeneralment joperaw b'mod minn isfel għal fuq, qrib il-komunitajiet, iċ-ċittadini, u l-problemi li jiffacċċaw, li spiss jaġixxu bħala innovaturi soċjali u jsibu soluzzjonijiet li jistgħu jiż-żied u/ew jiġu replikati u li jikkontribwixxu għal bidla soċjali sistemika. Pereżempju, l-ekonomija soċjali tista' toffri opportunitajiet ta' titjib tal-ħiliet lil-ħaddiema b'livell baxx ta' ħiliet minn setturi li għaddejjin minn bidiet kbar u jipprovd u oggetti bažiċi affordabbi lil gruppi bi dħul baxx. F'żoni remoti u rurali b'inqas offerti ta' impjieg u edukazzjoni, l-entitajiet tal-ekonomija soċjali jistgħu jipprovd opportunity tant meħtiega, u b'hekk dawn ir-reġjuni jsiru aktar attraenti. Għalhekk, l-iżvilupp tal-ekosistemi tal-ekonomija soċjali tal-UE jikkontribwixxi biex jittaffew il-konseguenzi tat-tixji, tad-depopulazzjoni u ta' xejriet demografici oħra, u biex jiġi promoss l-iżvilupp ekonomiku u industrijali lokali, b'mod partikolari fiż-żoni rurali u remoti u fir-reġjuni ultraperiferiċi tal-UE, bħal fl-agrikoltura, fil-produzzjoni tal-ikel organiku, u fl-ekonomija blu.
- (14) Il-promozzjoni ta' žvilupp lokali mmexxi mill-komunità u ta' ekosistemi favorevoli għall-innovazzjoni soċjali ssaħħaħ l-ekonomija soċjali u tixpruna t-tibdil għal ekonomija newtrali għall-klima f'konformità mal-Patt Ekoloġiku Ewropew⁶¹ u mal-pjan industrijali tal-Patt Ekoloġiku⁶². Minħabba r-rwol importanti tal-ekonomija soċjali fl-iżvilupp tal-ekonomija ċirkolari, it-tfassil ta' miżuri ta' politika industrijali trasversali u koerenti dwar l-użu mill-ġdid, it-tiswija, u r-riċikla għiġi jippromwovi suq li jiffunzjona għall-materja prima sekondarja, jottimizza l-kontribut tal-ekonomija soċjali għall-objettivi stabbiliti mill-pjan ta' azzjoni tal-ekonomija ċirkolari⁶³, u jagħti spinta lill-kompetittività tal-industrija Ewropea b'emissjonijiet netti żero. Entitajiet tal-ekonomija soċjali li joperaw fil-qasam digitali wrew il-potenzjal li ċ-ċittadini u n-negozji jingħataw is-setgħa biex jipparteċipaw fi tranżizzjoni digitali inkluživa u cċentratu fuq il-bniedem u għandhom rwol attiv fl-ilħuq tal-objettivi u l-miri tal-programm ta' politika tad-Deċċennju Digidli 2030 stabbilit bid-Deċiżjoni (UE)

⁶⁰ Ir-Rakkomandazzjoni tal-Kunsill tas-16 ta' Ĝunju 2022 dwar kontijiet individwali tal-apprendiment 2022/C 243/03 (GU C 243, 27.6.2022, p. 26–34).

⁶¹ Il-Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, “Il-Patt Ekoloġiku Ewropew”, COM(2019) 640 final.

⁶² Il-Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, “Pjan Industrijali tal-Patt Ekoloġiku għal Žmien l-Emissjonijiet Żero Netti”, COM(2023) 62 final.

⁶³ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni ‘Pjan ta’ Azzjoni ġdid dwar l-Ekonomija Ċirkolari Għal Ewropea aktar nadira u kompetittiva”, COM(2020) 98 final.

2022/2481⁶⁴ u d-Dikjarazzjoni Ewropea dwar id-Drittijiet u l-Principji Digitali għad-Deċennju Digitali⁶⁵. Biex tagħti spinta lir-reziljenza ta' din it-tranzizzjoni doppja għal soċjetà ekoloġika u digitali, il-Kummissjoni aġġornat l-istrategija industrijali tal-Unjoni tagħha f'Mejju 2021. L-istrategija tistabbilixxi l-isfidi ffacċċjati mill-14-il ekosistema industrijali, inkluża l-ekosistema tal-ekonomija soċjali u tal-“prossimità”.

- (15) Sabiex l-ekonomija soċjali tkun tista' tissodisfa l-potenzjal tagħha fl-appoġġ tal-aċċess għas-suq tax-xogħol, l-inklużjoni soċjali, l-iżvilupp tal-hiliet, il-koeżjoni territorjali u l-iżvilupp ekonomiku sostenibbli, teħtieg qafas abilitanti. Peress li l-ekonomija soċjali hija influwenzata minn politiki u dispożizzjonijiet orizzontali u settorjali, qafas abilitanti jeħtieg li jqis il-karatteristiċi speċifiċi tal-ekonomija soċjali u l-ostakli addizzjonali li l-entitajiet tal-ekonomija soċjali jiffaċċjaw fl-iżvilupp tagħhom li jillimitaw l-ambitu tagħhom biex joperaw flimkien man-negozji ġenerali. L-entitajiet tal-ekonomija soċjali ma jfittxu li jimmassimizzaw il-kisbiet u l-profitti fl-effiċċjenza iżda li joħolqu eżi pożżittivi tas-soċjetà. Dawn jeħtiegu miżuri ta' appoġġ u ambjenti finanzjarji, amministrattivi u legali favorevoli li jqisu l-karatteristiċi speċifiċi tal-mudelli tan-negozju tagħhom f'termini ta' governanza, allokazzjoni tal-profitti, kundizzjonijiet tax-xogħol u impatt. Dawn il-miżuri jippermettulhom, pereżempju, jimpiegaw ħaddiema li huma inqas proddutivi jew jipprovdu servizzi soċjali bi prezziċċiċċiċċi. Huma meħtieġa strategiji komprensivi biex jiġu stabbiliti oqfsa abilitanti. Dan jista' jinvolvi l-adozzjoni ta' miżuri regolatorji jew l-implementazzjoni jew l-aġġustament ta' politiki u inizjattivi biex jiġu appoġġati l-kontribuzzjonijiet tal-ekonomija soċjali għall-għanijiet soċjali u ambjentali u jittejjeb il-valur ekonomiku u industrijali tagħhom. Jenħtieg li dawn l-istrategiji jsegwu l-progress u jkejlu l-effettivitā tal-inizjattivi, jagħmlu aġġustamenti u titjib kif meħtieg, u eventwalment jirriżultaw f'eżi mis-settar aktar effiċċjenti li jħallu impatt. Jista' jkun hemm bżonn li jiġu adottati strategiji f'livelli differenti ta' ggvernar (nazzjonali, reġjonali u lokali) skont l-organizzazzjoni u l-kuntest istituzzjonali f'kull Stat Membru. Ir-reġjuni u livelli subnazzjonali oħra jistgħu jadottaw strategiji tal-ekonomija soċjali li huma marbuta b'mod ċar mal-objettivi u l-prioritajiet tal-iżvilupp reġjonali, filwaqt li jimmassimizzaw il-benefiċċji mutwi.
- (16) Huwa essenzjali li l-partijiet ikkonċernati tal-ekonomija soċjali jiġu involuti għall-iżvilupp u l-implementazzjoni b'success tal-istrategiji tal-ekonomija soċjali. Diversi Stati Membri digħi stabbilew gruppi ta' livell għoli li jrawmu d-djalogu bejn l-awtoritajiet pubblici u l-entitajiet tal-ekonomija soċjali⁶⁶. In-networks rappreżentattivi tal-ekonomija soċjali jistgħu jkunu wkoll pjattaforma għal azzjoni kollettiva, dawn jistgħu jiffacilitaw il-kollaborazzjoni u l-kondiżjoni tal-informazzjoni, u joħolqu opportunitajiet għall-bini tal-kapaċità u t-tagħlim bejn il-pari.
- (17) L-appoġġ finanzjarju pubbliku għandu rwol importanti biex jippermetti l-bidu u l-iżvilupp tal-entitajiet tal-ekonomija soċjali. B'mod ġenerali, l-entitajiet tal-ekonomija soċjali jsibu diffikultajiet akbar fl-aċċess għar-riżorsi finanzjarji minn intrapriżi oħra. Pereżempju, minkejja li sar xi titjib, analizi tas-swieq finanzjarji tal-intrapriżi soċjali

⁶⁴ Id-Deċiżjoni (UE) 2022/2481 tal-Parlament Ewropew u tal-Kunsill tal-14 ta' Diċembru 2022 li tistabbilixxi l-Programm ta' Politika tal-2030 dwar id-Deċennju Digitali (GU L 323, 19.12.2022, p. 4–26).

⁶⁵ Dikjarazzjoni Ewropea dwar id-Drittijiet u l-Principji Digitali għad-Deċennju Digitali, COM(2022) 28 final.

⁶⁶ Pereżempju, il-Kunsill Għoli Franċiż tal-Ekonomija Soċjali u s-Solidarjetà, il-Kunsill Spanjol għall-Iżvilupp tal-Ekonomija Soċjali, u l-Kunsill Nazzjonali Portugiż għall-Ekonomija Soċjali.

żvelat sparigġ persistenti bejn id-domanda u l-provvista ta' finanzjament għall-intrapriżi soċjali fl-Ewropa, f'termini kemm ta' aċċess għad-dejn kif ukoll għall-ekwità. Billi l-entitajiet tal-ekonomija soċjali għandhom l-ghan li jiġi generaw impatti soċjali u/jew ambjentali pozittivi u jistgħu biss jiddistribwixxu l-profitti lill-finanzjaturi u lis-sidien tagħhom sa' certu punt limitat, jekk ikun jistgħu, generalment ma jkunux adattati tajjeb għall-investituri li jfittxu redditi finanzjarji sinifikanti. Il-miżuri ta' appoġġ disponibbli biex tīgi indirizzata din il-kwistjoni għandhom it-tendenza li jkunu irregolari u jvarjaw b'mod konsiderevoli fl-effettività tagħhom. Il-miżuri jvarjaw minn għotjet u sussidji għal servizzi ta' konsulenza u ta' bini tal-kapaċità u ħafna drabi jiġi pprovduti minn inkubaturi. Għalhekk, għad hemm lok kbir għal titjib fil-provvista ta' finanzjament imfassal apposta għal stadji differenti taċ-ċiklu tal-ħajja ta' entità tal-ekonomija soċjali, u aktar appoġġ għall-mobilizzazzjoni tal-finanzjament privat u ta' miżuri komplementari oħra jista' jkun utli biex jittejjeb l-aċċess għall-finanzjament għall-entitajiet tal-ekonomija soċjali. Approċċ partikolari jinvolvi l-ghoti ta' għażla lil dawk l-individwi li jfaddlu u lill-impiegati li jiipparticipaw fi pjanijiet ta' rtirar jew ta' tfaddil iffinanzjati mill-impiegaturi biex jagħżlu pjan ta' tfaddil li jinvesti porzjon mit-tfaddil tagħhom f'intrapriża soċjali⁶⁷.

- (18) L-Unjoni tipprovdi ħafna opportunitajiet ta' finanzjament biex tappoġġa l-ekonomija soċjali. Il-Fond Soċjali Ewropew Plus, il-Fond Ewropew għall-Iżvilupp Reġjonali stabbilit bir-Regolament (UE) 2021/1058⁶⁸, il-Fond għal Tranżizzjoni ġusta stabbilit bir-Regolament (UE) 2021/1056⁶⁹, il-Fond Agrikolu Ewropew għall-Iżvilupp Rurali stabbilit bir-Regolament (UE) Nru 1305/2013⁷⁰, il-programm tas-suq uniku stabbilit bir-Regolament (UE) 2021/690⁷¹, il-programm InvestEU stabbilit bir-Regolament (UE) 2021/523⁷², u, fejn rilevanti, il-Faċilità għall-Irkupru u r-Reżiljenza stabbilita bir-Regolament (UE) 2021/241⁷³, kollha jipprovdu finanzjament. L-Unjoni tipprovdi wkoll appoġġ konsultattiv permezz tal-pjattaforma fi-compass għat-tfassil ta' strumenti finanzjarji fil-qafas tal-Fondi tal-Politika ta' Koeżjoni. L-Istati Membri, inkluži l-awtoritajiet reġjonali u lokali, jistgħu jagħmlu użu aħjar minn dawn l-opportunitajiet billi jadottaw miżuri speċifiċi għall-ekonomija soċjali. L-appoġġ tekniku⁷⁴ huwa strument ieħor tal-Unjoni disponibbli biex tittejjeb il-kapaċità tal-Istati Membri li jfasslu u jimplimentaw politiki biex tissaħħaħ l-ekonomija soċjali.

⁶⁷ Pereżempju “Les Fonds Communs de Placement d'Entreprise solidaires” fi Franza.

⁶⁸ Ir-Regolament (UE) 2021/1058 tal-Parlament Ewropew u tal-Kunsill tal-24 ta' Ġunju 2021 dwar il-Fond Ewropew għall-Iżvilupp Reġjonali u l-Fond ta' Koeżjoni (GU L 231, 30.6.2021, p. 60-93).

⁶⁹ Ir-Regolament (UE) 2021/1056 tal-Parlament Ewropew u tal-Kunsill tal-24 ta' Ġunju 2021 li jistabbilixxi l-Fond għal Tranżizzjoni ġusta, (GU L 231, 30.6.2021, p. 1-20).

⁷⁰ Ir-Regolament (UE) Nru 1305/2013 tal-Parlament Ewropew u tal-Kunsill tas-17 ta' Diċembru 2013 dwar appoġġ għall-izvilupp rurali mill-Fond Agrikolu Ewropew għall-Iżvilupp Rurali (FAEZR) u li jħassar ir-Regolament tal-Kunsill (KE) Nru 1698/2005 (GU L 347, 20.12.2013, p. 487-548).

⁷¹ Ir-Regolament (UE) 2021/690 tal-Parlament Ewropew u tal-Kunsill tat-28 ta' April 2021 li jistabbilixxi programm għas-suq intern, għall-kompetittività tal-intrapriżi, inkluż l-intrapriżi żgħar u ta' daqs medju, għall-qasam tal-pjanti, l-annimali, l-ikel u l-ghalf, u għall-istatistika Ewropea (Programm tas-Suq Uniku) u li jħassar ir-Regolamenti (UE) Nru 99/2013, (UE) Nru 1287/2013, (UE) Nru 254/2014 u (UE) Nru 652/2014 (GU L 153, 3.5.2021, p. 1-47).

⁷² Ir-Regolament (UE) 2021/523 tal-Parlament Ewropew u tal-Kunsill tal-24 ta' Marzu 2021 li jistabbilixxi l-Programm InvestEU u li jemenda r-Regolament (UE) 2015/1017 (GU L 107, 26.3.2021, p. 30-89).

⁷³ Ir-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza (GU L 57, 18.2.2021, p. 17-75).

⁷⁴ Ir-Regolament (UE) 2021/240 tal-Parlament Ewropew u tal-Kunsill tal-10 ta' Frar 2021 li jistabbilixxi Strument ta' Appoġġ Tekniku, (GU L 57, 18.2.2021, p. 1-16).

- (19) Il-provvista ta' oggetti u servizzi u l-hidma kemm mal-awtoritajiet pubblici kif ukoll man-negozji tradizzjoni huma kritici ghall-iżvilupp tal-ekonomija soċjali, ghall-ġenerazzjoni tad-dħul u biex l-entitajiet tal-ekonomija soċjali jiġu meghjuna jsiru finanzjarjament awtosufficienti. Bis-saħħa tal-ambitu ghall-flessibbiltà skont ir-regoli tal-Unjoni dwar l-akkwist pubbliku, l-awtoritajiet kontraenti jistgħu jużaw l-akkwist pubbliku b'mod aktar strategiku billi jistabbilixxu kriterji innovattivi, ekologiċi u soċjali, li fl-ahħar mill-ahħar jikkontribwixxu għal ekonomija aktar sostenibbli, inkluživa u kompetitiva. Madankollu, il-biċċa l-kbira tal-offerti għadhom jingħataw biss abbaži tal-prezz. Peress li l-entitajiet tal-ekonomija soċjali għandhom l-għan li jipprovdu benefiċċi għas-soċjetà u kollettivi aktar milli jipprovdu servizzi bl-inqas prezz, huma jsibu diffikultà biex jikkompetu fi processi regolari tal-akkwist pubbliku, minkejja l-fatt li jistgħu jipprovdu valur miżjud usa' għall-proċess ta' akkwist. Hemm ukoll lok biex tiżdied il-kapaċità tal-entitajiet tal-ekonomija soċjali li jagħmlu n-negozju, inkluż permezz ta' integrazzjoni aktar sistematika fil-ktajjen tal-valur tan-negozji tradizzjoni u shubija magħħom biex jagħmlu offerti kongunti għall-akkwist pubbliku u joħolqu opportunitajiet ġoddha għas-suq.
- (20) L-awtoritajiet pubblici spiss ma jagħmlux l-aħjar użu mill-ambitu kurrenti skont ir-regoli dwar l-ghajjnuna mill-Istat biex jappoġġaw l-ekonomija soċjali, fejn is-suq waħdu ma jkunx jista' jikseb access sodisfaċenti għas-suq tax-xogħol u ghall-inklužjoni soċjali, u jillimitaw lilhom infushom għal miżuri taħt il-limitu *de minimis* generali u ma jużaww l-għażla li jistabbilixxu miżuri skont ir-Regolament tal-Kummissjoni (UE) Nru 651/2014⁷⁵ (ir-Regolament Ġenerali ta' Eżenzjoni ta' Kategorija) bħall-ghajnuna reġjonali, l-ghajjnuna għall-finanzjament tar-riskju, u l-ghajjnuna għar-reklutaġġ ta' haddiema żvantaġġati. Fir-rigward tal-ghajjnuna *de minimis*, din bħalissa hija limitata għal EUR 200 000 fuq tliet snin, iżda r-regoli attwali se jiskadu fil-31 ta' Diċembru 2023 u qeqħdin fil-proċess li jiġi riveduti. Ir-regoli tal-Unjoni li jirregolaw is-servizzi ta' interessa ekonomiku generali joffru wkoll ambitu biex tīgi awtorizzata l-ghajjnuna mill-Istat, iżda l-awtoritajiet pubblici spiss ma jagħmlux użu shiħ minn dawn l-għażliet, b'mod partikolari għas-servizzi soċjali fil-qasam tal-integrazzjoni fix-xogħol ta' persuni vulnerabbi.
- (21) Il-politika tat-tassazzjoni jista' jkollha wkoll rwol sinifikanti fit-trawwim tal-ekonomija soċjali u fl-iżgurar li l-entitajiet tal-ekonomija soċjali jkunu jistgħu joperaw flimkien man-negozji tradizzjoni, fil-ħolqien ta' ambjent tan-negozju aktar ewku filwaqt li jikkontribwixxu għall-inklužjoni soċjali u għal access imtejjeb għall-impiegħi. Xi Stati Membri stabbilew qafas ta' tassazzjoni konsistenti li jheġġeg l-iżvilupp tas-settur, inklużi incenċivi tat-taxxa mfassla għall-ħtiġijiet tal-ekonomija soċjali, filwaqt li jirrikonoxxu d-diversità tiegħu u jipprevju l-frammentazzjoni. Listabbiliment ta' incenċivi tat-taxxa mfassla tajjeb għad-donazzjonijiet lil entitajiet tal-ekonomija soċjali ta' beneficiju pubbliku jista' jistimula l-finanzjament tagħhom, anki bejn il-fruntieri tal-Unjoni f'konformità mal-principju tat-Trattat tan-nondiskriminazzjoni. Għad hemm ostakli amministrattivi f'diversi Stati Membri fir-rigward ta' donazzjonijiet ta' beneficiju pubbliku bejn il-fruntieri tal-Istati Membri, u nuqqas ta' trasparenza dwar id-dokumenti meħtieġa biex wieħed jikkwalifika għal status ta' beneficiju pubbliku. Il-ħruġ ta' formoli standardizzati tal-entità riċevertur stabilita fi Stat Membru ieħor jista' jnaqqas l-ostakli amministrattivi. Bħala l-ewwel

⁷⁵ Ir-Regolament tal-Kummissjoni (UE) Nru 651/2014 tas-17 ta' ġunju 2014 li jiddikjara li ċerti kategoriji ta' għajjnuna huma kompatibbli mas-suq intern skont l-Artikoli 107 u 108 tat-Trattat (GU L 187, 26.6.2014, p. 1-78).

pass, l-Istati Membri jistgħu jipprovdu traduzzjonijiet tal-formoli nazzjonali fil-lingwi użati minn Stati Membri oħra. Bħala t-tieni pass, l-Istati Membri jistgħu jesploraw l-iżviluppar ta' formoli standard dwar it-taxxa diretta għal donazzjonijiet transfruntiera.

- (22) Il-proċessi tal-kejl u tal-ġestjoni tal-impatt soċjali huma partikolarment importanti għall-entitajiet tal-ekonomija soċjali peress li dawn jippermettulhom jifhmu u jikkomunikaw l-impatt tagħhom u jaċċessaw il-finanzjament xprunat mill-impatt. Il-kejl tal-impatt soċjali jinvolvi l-użu ta' metriċi u għodod biex jitkejjel l-impatt soċjali ta' intervent jew inizjattiva partikolari. Il-ġestjoni tal-impatt soċjali tinvolvi l-bini tas-sistemi, tal-proċessi u tal-kapaċitajiet li organizzazzjoni teħtieg li timmaniġġa u żżid b'mod proaktiv l-impatt tagħha. Iżda l-firxa wiesgħa ta' ofqsa u għodod disponibbli tista' tkun sfida, b'mod partikolari għal entitajiet b'inqas riżorsi. Il-monitoraġġ tal-eżiti soċjali tal-investimenti pubblici jippermetti l-iskrutinju pubbliku, jista' jappoġġa r-raġuni għall-użu tal-flus tal-kontribwenti biex jappoġġa entitajiet jew attivitajiet tal-ekonomija soċjali, u jista' jgħin biex jipprevjeni t-“tibid tal-impatt” (dikjarazzjoni eċċessiva jew falza tal-impatt). Approċċi tal-kejl u tal-ġestjoni tal-impatt soċjali li huma kkunsidrati sew, proporzjonati u adattati għall-ħtiġijet ta' entitajiet individuali jistgħu jkunu ta' ġgħajnejha f'dan ir-rigward. Jenħtieg li dawn ikunu bbażati fuq metodi u indikaturi standard, kif ukoll fuq fatturi bħad-daqs, l-istadju tal-iżvilupp, u diversità tal-entitajiet.
- (23) Il-vižibbiltà u r-rikonoxximent tal-ekonomija soċjali fil-livelli nazzjonali u reġjonali fl-Unjoni tjiebu matul l-aħħar għaxar snin. Madankollu, il-potenzjal tas-settur f'hafna pajiżi tal-Unjoni għadu mhux sfruttat. Nuqqas ta' koordinazzjoni u skambju bejn il-pajjiżi jipperpetwa d-differenzi fl-iżvilupp tal-ekonomija soċjali, għalhekk hemm opportunità cara għall-Istati Membri li jiggwadjanjaw billi jitgħallmu u jikkondividu l-aħjar prattiki. Hemm ukoll għarfien limitat fost il-pubbliku ġenerali dwar l-ekonomija soċjali u l-kontribuzzjonijiet pozittivi li dan jaġħmel. Dan jista' jfixkel l-żvilupp ta' politiki ta' appoġġ u opportunitajiet tas-suq għall-ekonomija soċjali. Ir-regolamentazzjoni filwaqt li tiġi żgurata li l-leġiżlazzjoni ġiddiha tissodisfa l-ħtiġijet tal-entitajiet tal-ekonomija soċjali tista' tqajjem kuxjenza u tagħtihom leġitimità akbar, filwaqt li tiffacċilita l-acċess għall-finanzi u s-swieq. L-awtoritajiet pubblici nazzjonali u l-partijiet ikkonċernati nedew diversi inizjattivi, bħal forom legali, tikketti u statusijiet spċifici⁷⁶ għall-ekonomija soċjali, u kampanji ta' komunikazzjoni fuq skala kbira, biex iżidu l-fehim u l-vižibbiltà tal-ekonomija soċjali. Riformi oħra ta' suċċess jinkludu l-ħolqien ta' unitajiet ministerjali spċifici għall-ekonomija soċjali u djalogu msahħħa bejn il-partijiet ikkonċernati u l-awtoritajiet pubblici. It-tishiħ tal-vižibbiltà tal-ekonomija soċjali huwa kruċjali biex jiġi rikonoxxut bis-shiħ l-impatt pozittiv tagħha fuq is-soċjetà, kif enfasizzat fil-pjan ta' azzjoni tal-ekonomija soċjali bit-tnedja ta' gateway tal-ekonomija soċjali.
- (24) *Data* u statistika akkurati huma kruċjali biex jittejjeb il-fehim tal-mudelli ta' negozju tal-ekonomija soċjali u biex jittieħdu deċiżjonijiet ta' politika bbażati fuq l-evidenza. Madankollu, hemm nuqqas ta' *data* affidabbli dwar l-ekonomija soċjali, inkluża *data* dwar il-valur miżjud ekonomiku u l-prestazzjoni tagħha. Id-*data* eżistenti spiss ma tkunx kompluta u tkun diffiċċi biex titqabbel. Pereżempju, huma biss ftit l-Istati Membri li espandew is-sistemi nazzjonali ta' kontabbiltà tagħhom biex jiġi data supplimentari (bħal f'kontijiet satellita) dwar l-ekonomija soċjali, minkejja l-appoġġ

⁷⁶ L-istatusijiet/il-kwalifikati legali, xi kultant imsejha wkoll tikketti, huma distinti mill-forom legali peress li jistgħu jiġu adottati minn varjetà ta' forom legali, inklużi organizzazzjoni bi skop ta' qligħ u mingħajr skop ta' qligħ.

finanzjarju disponibbli mill-baġit tal-UE. L-ekonomija soċjali normalment ma tigix inkluża fl-istatistika strutturali tan-negożju, pereżempju meta l-istatistika tkun mibnija fuq *data* ekonomika ġġenerata minn negożji bi skop ta' qligh, u l-entitajiet tradizzjonali tal-ekonomija soċjali jiġu inkluži biss f'kategoriji residwi. Billi jsiru disponibbli statistika essenziali dwar id-daqs, il-forza tax-xogħol, l-iżvilupp u l-isfidi tal-ekonomija soċjali, l-istrategji u l-miżuri stabbiliti jkunu aktar effiċienti u aġġustati għas-sitwazzjonijiet differenti fis-settur.

ADOTTA DIN IR-RAKKOMANDAZZJONI:

L-OBJETTIV

1. F'konformità mal-prinċipji tal-Pilastru Ewropew tad-Drittijiet Soċjali, l-ghan ta' din ir-Rakkmandazzjoni huwa li trawwem l-acċess għas-suq tax-xogħol u l-inkluzjoni soċjali billi tiggwida lill-Istati Membri fil-promozzjoni ta' oqfsa ta' politika u regolatorji abilitanti għall-ekonomija soċjali u/jew miżuri li jiffaċilitaw l-iżvilupp tagħha.

Sabiex jintlaħqu dawn l-objettivi, l-Istati Membri huma rrakkmandati li jaħdmu flimkien mal-partijiet ikkonċernati biex jirrikonoxxu, jappoġġaw u jibnu fuq il-kontribuzzjonijiet magħmula mill-ekonomija soċjali.

2. Din ir-Rakkmandazzjoni tfitteż li tappoġġa l-implementazzjoni tal-pjan ta' azzjoni tal-Pilastru Ewropew tad-Drittijiet Soċjali u li tgħin biex jintlaħqu t-tliet miri ewlenin tal-Unjoni għall-impieg, il-ħiliet, u t-naqqis tal-faqar sal-2030.
3. Bil-promozzjoni tal-ekonomija soċjali, din ir-Rakkmandazzjoni tfitteż ukoll li tistimula l-iżvilupp ekonomiku u industrijali ġust u sostenibbli u li tikkontribwixxi għall-koeżjoni territorjali madwar l-Istati Membri.

ID-DEFINIZZJONI

4. Għall-fini ta' din ir-Rakkmandazzjoni, għandhom japplikaw dawn id-definizzjonijiet:
 - (a) “ekonomija soċjali” tfisser entitajiet privati, indipendenti mill-awtoritatijiet pubbliċi, li jipprovd u oggetti u servizzi lill-membri tagħhom jew lis-soċjetà, li jinkludu kooperattivi, soċjetajiet ta’ benefiċċju mutwu, assoċjazzjonijiet (inkluži organizzazzjonijiet tal-karitā), fondazzjonijiet u intrapriżi soċjali li joperaw f'konformità mal-prinċipji u l-karatteristiċi ewlenin li ġejjin:
 - l-ewwel jiġi n-nies u l-ghan soċjali u/jew ambjentali, mhux il-proftt;
 - l-investiment mill-ġdid tal-biċċa l-kbira tal-proftti u tas-surpluses biex ikomplu jsegwu l-ghanijiet soċjali u/jew ambjentali tagħhom u jwettqu attivitajiet fl-interess tal-membri/tal-utenti (“interess kollettiv”) u/jew tas-soċjetà ingenerali (“interess ġenerali”); u
 - governanza demokratika u/jew parteċipattiva.
 - (b) “intrapriżi soċjali” tfisser entità li tipprovdi oggetti u servizzi għas-suq b’mod intraprenditorjali u f'konformità mal-prinċipji u l-karatteristiċi tal-ekonomija soċjali, b’objettivi soċjali u/jew ambjentali bħala r-raġuni għall-attivit kummerċjali tagħha.

IT-TRAWWIM TAL-AĆCESS GHAS-SUQ TAX-XOGHOL U L-INKLUŽJONI SOĆJALI PERMEZZ TAL-EKONOMIJA SOĆJALI

L-aċċess għas-suq tax-xogħol

5. L-Istati Membri huma rrakkomandati li jirrikonox Xu u jappoġġaw il-valur miżjud speċifiku tal-ekonomija soċjali billi jiffaċilitaw l-aċċess għas-suq tax-xogħol u jippromwovu impjieg ta' kwalità għal kulħadd, filwaqt li jtejbu wkoll il-kundizzjonijiet tax-xogħol ġusti. Dan jenhtieġ li jsir fil-qafas ta' tkabbir inkluživ, kif enfasizzat fil-Linji Gwida għall-politiki dwar l-impjieg tal-Istati Membri, b'mod partikolari billi:
- (a) jiġu stabbiliti jew imheġġa inizjattivi ta' sħubja li jinvolvu entitajiet tal-ekonomija soċjali fit-tfassil u fl-implementazzjoni ta' politiki attivi tas-suq tax-xogħol;
 - (b) jiġi żgurat li l-awtoritajiet pubbliċi jipprovdu appoġġ suffiċjenti lill-entitajiet tal-ekonomija soċjali bil-ġhan li jintegraw aħjar fis-suq tax-xogħol lin-nisa, lill-gruppi żvantaġġati u sottorappreżentati (bħall-persuni qiegħda fit-tul, il-persuni li jbatu minn mard mentali, il-persuni inattivi, b'livell baxx ta' hili, il-persuni b'diżabbiltà, il-persuni ġejjin minn kuntest ta' migrazzjoni, ta' minoranza, ta' razza jew etniku (inkluż ir-Rom), iż-żgħażaqgħ u l-persuni aktar anzjani) permezz ta':
 - i. intrapriżi soċjali għall-integrazzjoni fix-xogħol li jipprovdu impjieg u appoġġ imfassal apposta għal dawn il-gruppi;
 - ii. azzjoni biex tgħin lil dawn il-gruppi ta' nies jippreparaw għall-impjieg permezz ta' esperjenza ta' xogħol f'intrapriżi soċjali għall-integrazzjoni tagħhom fis-suq tax-xogħol miftuħ.
 - (c) jiġu appoġġati proġetti kollaborattivi bejn is-servizzi pubbliċi tal-impjieg, l-awtoritajiet lokali, l-entitajiet tal-ekonomija soċjali u n-negozji tradizzjonali biex joffru gwida għall-karriera mfassla apposta u opportunitajiet ta' apprendiment u taħriġ għaġżi-żgħażaqgħ li ma humiex fl-edukazzjoni, fl-impjieg jew fit-taħriġ (NEETs). Dawn l-opportunitajiet jistgħu jinkludu apprendistati, programmi ta' immersjoni professionali, coaching personali u laqgħat ma' persuni ammirati, u għandhom l-ġhan li jiffaċċilitaw l-integrazzjoni fis-suq tax-xogħol, f'konformità mal-Garanzija għaż-Żgħażaqgħ Imsaħħha;
 - (d) tiġi promossa l-intraprenditorija soċjali bħala mezz għat-ħegġi ta' impjieg indipendenti u forom oħra ta' impjieg, l-iżvilupp tal-attività ekonomika lokalment u l-indirizzar tal-isfidi soċjali u ambjentali permezz ta' mudelli ta' negozju innovattivi u inkluživi; filwaqt li biex jinkiseb dan, l-Istati Membri jistgħu, pereżempju:
 - i. jiżguraw li l-intraprendituri soċjali jkollhom aċċess għall-protezzjoni soċjali;
 - ii. jikkunsidraw li jnaqqsu l-kontribuzzjonijiet tas-sigurtà soċjali biex jimpiegaw impjegati ġoddha;
 - iii. jidentifikaw, jivalutaw u jindirizzaw l-iż-vantaġġi jew l-ostakli amministrattivi potenzjali biex jinbeda negozju soċjali.
 - (e) ifasslu politiki u jadottaw miżuri li jippromwovu u jissimplifikaw l-ugwaljanza bejn il-ġeneri fl-ekonomija soċjali, pereżempju billi:

- i. jisfidaw in-normi soċjali diskriminatorji u l-istereotipi dwar il-ħiliet tan-nisa u l-irgħel, kif ukoll is-sottovalutazzjoni tax-xogħol tan-nisa;
 - ii. jagħtu appoġġ imfassal apposta biex in-nisa jingħataw is-setgħa billi jitnaqqsu d-differenzi bejn il-ġeneri fl-impiegħi u fil-pagi u jiżguraw tmexxija ugħalli;
 - iii. jipprovd u aċċess għal programmi ta' coaching u ta' mentoragġġ għan-nisa li jixtiequ jkunu intraprendituri u mexxejja soċjali.
- (f) l-iżgurar ta' qafas abilitanti għat-trasferimenti tan-negozju lill-impiegati biex jiffurmaw kooperattivi tal-ħaddiema biex jiġi evitat it-telf ta' impiegħi u tīgi salvaġwardjata l-attività ekonomika;
- (g) jikkollaboraw ma' entitajiet tal-ekonomija soċjali biex aktar persuni b'diżabbiltà jkunu jistgħu jingħaqdu fis-suq tax-xogħol, pereżempju billi jiġu żviluppati teknologiji ta' assistenza;
- (h) jippromwovu d-djalogu soċjali u n-negożjar kollettiv fl-ekonomija soċjali biex jiġi żgurat li l-ħaddiema jkollhom kundizzjonijiet tax-xogħol ġusti, inkluži pagi ġusti, filwaqt li jirrispettaw l-awtonomija tas-sħab soċjali.

L-inklużjoni soċjali

6. L-Istati Membri huma rrakkmandati li jirrikonox Xu u jappoġġaw ir-rwol tal-ekonomija soċjali fl-ġhoti ta' servizzi soċjali u ta' kura u ta' akkomodazzjoni aċċessibbli u ta' kwalità għolja, b'mod partikolari għal gruppi żvantaġġati, flimkien ma' servizzi soċjali disponibbli ghall-pubbliku. Pereżempju, dan jista' jinkludi:
- (a) il-kollaborazzjoni mal-entitajiet tal-ekonomija soċjali fl-oqsma ta' azzjoni rispettivi tagħihom meta jistabbilixxu u jipprovd servizzi ta' interessa generali;
 - (b) l-involvement ta' entitajiet tal-ekonomija soċjali fit-tfassil u fl-ġhoti ta' servizzi soċjali u tal-kura cċentrat fuq in-nies, kif enfasizzat mill-istratgeġja Ewropea tal-kura;
 - (c) il-ħidma flimkien ma' entitajiet tal-ekonomija soċjali biex ifasslu u jagħtu kura u appoġġ lit-tfal u ż-żgħażaq, inkluži tfal minn gruppi żvantaġġati, f'konformità mal-Garanzija Ewropea għat-Tfal stabbilita bir-Rakkmandazzjoni tal-Kunsill (UE) 2021/1004⁷⁷ u l-istratgeġja tal-Unjoni dwar id-drittijiet tat-tfal⁷⁸.

Il-ħiliet

7. L-Istati Membri huma rrakkmandati jappoġġaw it-taħriġ u l-iżvilupp tal-ħiliet għall-ekonomija soċjali, b'mod partikolari billi:
- (a) jużaw l-għarfien eżistenti dwar il-ħiliet li jsegwi l-ħtigjiet tal-ekonomija u tas-suq tax-xogħol generali biex jifhmu kif l-ekonomija soċjali tista' tikkontribwixxi għall-provvista ta' forza tax-xogħol bil-ħiliet meħtieġa u ttaffi n-nuqqasijiet tax-xogħol;

⁷⁷ Ir-Rakkmandazzjoni tal-Kunsill (UE) 2021/1004 tal-14 ta' Ġunju 2021 li tistabbilixxi Garanzija Ewropea għat-Tfal (GU L 223/14 22.6.2021).

⁷⁸ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni “Stratēġija tal-UE dwar id-Drittijiet tat-Tfal”, COM(2021) 142 final.

- (b) jiffacilitaw it-taħriġ u l-ħiliet fl-ekonomija soċjali billi:
 - i. imexxu skambji ta' apprendiment bejn l-entitajiet tal-ekonomija soċjali, l-organizzazzjonijiet ta' taħriġ u l-kumpaniji ġeneralni, bil-ġħan li jittejbu l-ħiliet manigerjali, intraprenditorjali u relatati mal-impjieg meħtiega għat-tranżizzjonijiet digħi u ekoloġiči (inkluži l-ħiliet ċirkolari, ta' tiswija u digitali);
 - ii. iħarrġu mill-ġdid u jtejbu l-ħiliet tal-istudenti tul il-ħajja, inkluži gruppi žvantaġġati ta' persuni, u l-ghajnuna tagħhom fit-tranżizzjoni lejn is-suq tax-xogħol miftuħ, f'konformità mal-approċċ Ewropew għall-mikrokredenzjali għall-apprendiment tul il-ħajja u l-impjegabbiltà;
 - iii. jinkludu taħriġ fuq jew ipprovdut mill-ekonomija soċjali fil-lista ta' taħriġ eligibbli li għandu jiġi kopert mill-kontijiet ta' apprendiment individwali⁷⁹.
- (c) joħolqu skemi speċifiċi ta' apprendistat fl-ekonomija soċjali li jappoġġaw liż-żgħażaq, b'mod partikolari lil dawk li ma humiex f'impjieg, f'edukazzjoni jew f'taħriġ, biex itejbu l-ħiliet u jħejjuhom għas-suq tax-xogħol u jippermettu lill-ekonomija soċjali tiżviluppa t-talent fis-settur, f'konformità mal-Qafas Ewropew għal Apprendistati ta' Kwalità u Effettivi;
- (d) irawmu l-inklużjoni tal-ħiliet tal-ekonomija soċjali u tal-intraprenditorija soċjali fl-edukazzjoni u t-taħriġ fil-livelli kollha tal-edukazzjoni, speċjalment fil-korsijiet tal-intraprenditorija u tan-negozju, u jipprovdu aċċess għal programmi ta' coaching u ta' mentoraġġ għal entitajiet tal-ekonomija soċjali u għal intraprendituri soċjali;
- (e) joħolqu ċentri nazzjonali ta' kompetenza għat-taħriġ dwar l-ekonomija soċjali u l-partecipazzjoni f'inizjattivi tranżnazzjonali li jiffacilitaw l-aċċess għal programmi speċjalizzati ta' edukazzjoni u taħriġ għall-ekonomija soċjali, pereżempju permezz ta' kooperazzjoni ma' forniture tal-edukazzjoni u t-taħriġ vokazzjonali li jaħdnu fil-qafas ta' korpi stabbiliti, bħaċ-Ċentri ta' Eċċellenza Vokazzjonali msemmija fir-Rakkmandazzjoni tal-Kunsill tal-24 ta' Novembru 2020 dwar l-edukazzjoni u t-taħriġ vokazzjonali għall-kompetittività sostenibbli, il-ġustizzja soċjali u r-reżiljenza⁸⁰.

L-innovazzjoni soċjali, l-iżvilupp ekonomiku sostenibbli u l-koeżjoni territorjali

8. L-Istati Membri huma rrakkmandati li jsaħħu r-rwol ta' appoġġ tal-entitajiet tal-ekonomija soċjali fil-promozzjoni tal-innovazzjoni soċjali u tas-setturi ewlenin tal-iżvilupp lokali u tal-impjieggi. Dan jista' jinkiseb billi:
- (a) jippromwovu ekosistema favorevoli għall-innovazzjoni soċjali u bbażata fuq il-post billi jiġu ffaċilitati l-inizjattivi ta' kooperazzjoni u sħubja bejn l-entitajiet tal-ekonomija soċjali u ċirkolari, in-negozji tradizzjonali, il-forniture tal-finanzi, il-gvernijiet lokali u partijiet ikkonċernati oħra. Pereżempju, dan jista' jsir permezz ta':

⁷⁹ Ir-Rakkmandazzjoni tal-Kunsill tas-16 ta' Ĝunju 2022 dwar kontijiet individwali tal-apprendiment 2022/C 243/03 (GU C 243, 27.6.2022, p. 26–34).

⁸⁰ Ir-Rakkmandazzjoni tal-Kunsill tal-24 ta' Novembru 2020 dwar l-edukazzjoni u t-taħriġ vokazzjonali (VET) għall-kompetittività sostenibbli, il-ġustizzja soċjali u r-reżiljenza 2020/C 417/01 (GU C 417, 2.12.2020, p. 1–16).

- i. il-ħolqien jew it-trawwim ta' ċentri ta' innovazzjoni soċjali jew ta' raggruppamenti ta' innovazzjoni soċjali u ekoloġika mfassla biex jissodisfaw il-ħtigijiet lokali u jittestjaw soluzzjonijiet kongunti;
 - ii. l-involviment ta' entitajiet tal-ekonomija soċjali fl-iżvilupp lokali mmexxi mill-komunità, inkluż billi jsir użu mill-istumenti ta' finanzjament tal-Unjoni disponibbli;
 - iii. l-interazzjoni maċ-ċentri ta' kompetenza nazzjonali u reġjonali għall-innovazzjoni soċjali biex jinbnew networks, jiżdiedu l-kapaċitajiet u s-sinerġiji, jiġu enfasizzati l-effiċjenzi u jiġu żviluppati għodod u metodi essenzjali biex tiġi stimulata l-innovazzjoni soċjali.
- (b) l-iżgurar li l-politika dwar l-ekonomija soċjali tkun marbuta mal-politika industrijali u mat-tranžizzjoni għal ekonomija digitali u ċirkolari;
- (c) l-adattament ta' oqfsa regolatorji biex jappoġġaw l-entitajiet tal-ekonomija soċjali fl-ekonomija ċirkolari, pereżempju l-iżgurar li l-inċentivi t-tajba jkunu fis-seħħ għan-negozji biex jagħtu b'donazzjoni u jirritornaw ogħġetti mhux mibjugħha lil entitajiet tal-ekonomija soċjali għat-tiswija u l-użu mill-ġdid minflok ma jeqirdu l-oġġetti u għall-individwi biex jagħtu b'donazzjoni ogħġetti użati, ġalli jiġi żgurat li l-entitajiet tal-ekonomija soċjali jkollhom aċċess għall-fluss tal-iskart, jiġu involuti fi strategiji għall-prevenzjoni tal-iskart, u l-banek tal-ikel jiġu awtorizzati jiġbru l-ikel zejjed;
- (d) it-trawwim tal-iżvilupp ta' inizjattivi u ekosistemi bbażati fuq il-komunità tal-ekonomija soċjali, pereżempju, komunitajiet tal-enerġija, soluzzjonijiet ta' mobbiltà kondiviża, kooperattivi ta' pjattaformi digitali, l-ghoti tal-kura, il-kooperattivi agrikoli u l-ktajjen u s-swieg tal-ikel qosra lokali, għaċ-ċittadini biex jaċċessaw prodotti u servizzi bbażati lokalment;
- (e) it-titjib tal-aċċess tal-entitajiet tal-ekonomija soċjali għal għodod digitali u teknologiji godda bħal sors miftuħ, big data jew intelligenza artifiċjali.

L-IŻVILUPP TA' OQFSA ABILITANTI GHALL-EKONOMIJA SOĊJALI

9. L-Istati Membri huma rrakkmandati jiżviluppaw oqfsa ta' politika u regolatorji li jippermettu u jappoġġaw l-ekonomija soċjali. Għal dan il-ghan, huma mheġġa jfasslu u jintroduċi strategiji komprensivi li jirrikonoxxu u jistimulaw l-ekonomija soċjali, f'konformità mal-pjan ta' azzjoni tal-Unjoni għall-ekonomija soċjali u gwida politika oħra tal-Unjoni. L-Istati Membri jenħtieg li jsegwu r-rakkmandazzjonijiet deskritti fil-punti 13 sa 21 filwaqt li jfasslu dawn l-istrategji.
10. L-Istati Membri huma rrakkmandati jistabbilixxu mekkaniżmi għall-konsultazzjoni u d-djalogu bejn l-awtoritajiet pubbliċi u l-organizzazzjonijiet li jirrappreżentaw l-ekonomija soċjali. Dan jista' jinvolvi t-twaqqif ta' gruppi ta' livell għoli u l-appoġġ għall-ħolqien u l-iżvilupp ta' networks rappreżentattivi tal-ekonomija soċjali.
11. Fl-istrategji msemmija fil-punt 9, l-Istati Membri jenħtieg li jirrikonoxxu l-principji, il-karatteristiċi ewleni u l-kamp ta' applikazzjoni tal-ekonomija soċjali, u jirrikonoxxu li jistgħu jieħdu firxa ta' forom u status legali differenti u huma spċifici għal ligħejiet u prattiki nazzjonali, reġjonali u lokali differenti.
12. L-Istati Membri huma rrakkmandati jinvestu fl-iżvilupp tal-fehim tal-ufficjali pubbliċi u tal-awtoritajiet tagħhom tal-ekonomija soċjali permezz ta' programmi ta' taħriġ u inizjattivi tranžnazzjonali u/jew interregionali għall-bini tal-kapaċità, inkluži

inizjattivi fil-qafas tal-programm Interreg Europe stabbilit bir-Regolament (UE) 2021/1059 tal-Parlament Ewropew u tal-Kunsill⁸¹. L-inizjattivi jenhtieġ li jiffukaw fuq it-tagħlim bejn il-pari u fuq il-kondiżjoni tal-aħjar prattiki, b'efasi partikolari fuq it-trawwim tal-kollaborazzjoni bejn l-awtoritajiet reġjonali u lokali, kif ukoll il-partijiet ikkonċernati tal-ekonomija soċjali. Il-Kummissjoni se tappoġġa din il-ħidma kif deskritt fil-punt 22(a)iii.

L-aċċess għall-finanzjament pubbliku u privat

13. L-Istati Membri huma rrakkomandati joħolqu ambjent abilitanti għall-finanzjament soċjali fil-livelli nazzjonali, reġjonali u lokali, b'mod partikolari billi:
- (a) jimmappjaw l-istrutturi ta' finanzjament għall-entitajiet tal-ekonomija soċjali, l-intermedjarji finanzjarji u l-organizzazzjonijiet ta' appoġġ, u jivvalutaw il-ħtiġijiet tagħhom u l-effettività tal-iskemi ta' appoġġ eżistenti;
 - (b) jiżguraw li l-entitajiet tal-ekonomija soċjali jkollhom aċċess għall-finanzjament fl-istadju t-tajjeb tal-iżvilupp tagħhom u mfassla għall-ħtiġijiet tagħhom, inkluži għotjiet u sussidji oħra, finanzjament ta' ekwidità jew kważi ekwidità għall-fażijiet tat-tnedja u tal-bidu, jew dejn, finanzjament ta' ekwidità, kważi ekwidità, jew finanzjament intermedju matul il-faži tal-espansjoni, u skemi ta' finanzjament innovativi, bħal shubijiet pubbliċi-privati, pjattaformi ta' finanzjament kollettiv, u taħlilitet ta' tipi differenti ta' strumenti finanzjarji jew għotjiet u strumenti finanzjarji;
 - (c) jippromwovu l-aċċess tal-investituri fil-livell tal-konsumatur għal mudelli ta' negozju, setturi, prodotti u servizzi sostenibbli xprunati jew appoġġati mill-ekonomija soċjali;
 - (d) jevalwaw il-kriterji għall-aċċess ta' programmi ta' finanzjament pubbliku, inkluži dawk immirati lejn in-neozzja tradizzjonali, biex jiġi żgurat li ma jinħolqux ostakli bla bżonn għall-entitajiet tal-ekonomija soċjali;
 - (e) jimmobilizzaw il-finanzjament privat billi jagħmlu disponibbli skemi ta' garanzija pubblika, fejn hemm bżonn, biex jiġu mħeġġa finanzjaturi speċjalizzati u tipiči biex jiffinanzjaw entitajiet tal-ekonomija soċjali;
 - (f) iqajmu kuxjenza dwar il-karatteristiċi u l-ħtiġijiet speċifici tal-entitajiet tal-ekonomija soċjali biex itejbu l-kapaċitā tal-finanzjaturi privati ewlenin li joffru appoġġ finanzjarju mfassal apposta;
 - (g) jiffacilitaw l-aċċess għall-appoġġ għall-iżvilupp tan-neozzju u għall-prontezza tal-investimenti għall-entitajiet tal-ekonomija soċjali matul iċ-ċiklu tal-ħajja tagħhom, pereżempju permezz ta' skemi ta' appoġġ għas-sensibilizzazzjoni għall-inkubaturi tan-neozzja tradizzjonali, l-aċċelleraturi, u organizazzjonijiet oħra ta' appoġġ għan-negozji biex jestendu l-appoġġ tagħhom għall-entitajiet tal-ekonomija soċjali, inkluži opportunitajiet ta bini ta' kapaċitā għall-manigħers tal-entitajiet tal-ekonomija soċjali;
 - (h) joffru appoġġ finanzjarju dedikat u bini tal-kapaċitā biex jiġu ffaċilitati t-trasferimenti tan-neozzju lill-kooperattivi tal-ħaddiema;

⁸¹ Ir-Regolament (UE) 2021/1059 tal-Parlament Ewropew u tal-Kunsill tal-24 ta' Ĝunju 2021 dwar dispożizzjonijiet speċifici għall-mira tal-Kooperazzjoni territorjali Ewropea (Interreg) appoġġata mill-Fond Ewropew għall-Iżvilupp Reġjonali u mill-istruamenti ta' finanzjament estern (GU L 231, 30.6.2021, p. 94–158).

- (i) joffru skemi li jżidu d-disponibbiltà tal-finanzi għall-entitajiet tal-ekonomija soċjali, pereżempju jipprovdu l-għażla lil min ifaddal individwali, jew impiegati li jipparteċipaw fi pjanijjiet ta' rtirar jew ta' tfaddil iffinanzjati minn impiegaturi, bl-għażla li jagħżlu pjan li jinvesti parti f'intraprija soċjali;
- (j) jagħmlu l-aħjar użu mill-finanzjament disponibbli fil-qafas tal-Fondi tal-Politika ta' Koeżjoni, il-kompartiment tal-Istat Membru tal-programm InvestEU, il-Faċilità għall-Irkupru u r-Reżiljenza, programmi simili u riżorsi nazzjonali u reġjonali oħra, billi jitmexxew miżuri u inizjattivi mfassla spċifikament għall-entitajiet tal-ekonomija soċjali;
- (k) jużaw is-servizzi ta' konsulenza fi-compass dwar l-istumenti finanzjarji b'ġestjoni kondiviża tal-Unjoni biex jiġu žviluppati strumenti ta' finanzjament ripagabbli fil-qafas tal-Fondi tal-Politika ta' Koeżjoni.

L-aċċess għas-swieq u għall-akkwist pubbliku

14. L-Istati Membri huma rrakkomandati jinkoraġġixxu lill-awtoritajiet kontraenti tagħhom jixtru oġgetti u servizzi b'mod strategiku u jsegwu l-impatt soċjali u jappoġġaw l-innovazzjoni soċjali. Għal dak il-ghan, jenħtieg li jagħmlu użu shiħ mill-ġħodod disponibbli skont ir-regoli tal-Unjoni dwar l-akkwist pubbliku. It-trawwim tal-użu ta' soluzzjonijiet soċjalment responsabbli u innovattivi fl-akkwist pubbliku jista' jinvolvi tipi differenti ta' għodod ta' politika, inkluži:
- (a) l-adozzjoni ta' gwida politika u strategiji ta' akkwist, inkluži miri uffiċjali possibbli, appoġġati mit-tmexxja u b'impenn mil-livell politiku permezz ta' dawk li jieħdu d-deċiżjonijiet u maniġers tal-baġit ewlenin;
 - (b) l-ghoti ta' gwida fil-livell(i) amministrattiv(i) xieraq/xierqa;
 - (c) is-sensibilizzazzjoni dwar il-valur miżjud tal-akkwist pubbliku soċjalment responsabbli fost l-awtoritajiet kontraenti u l-intrapriżi u t-tqegħid ta' għarfiex espert disponibbli għall-awtoritajiet kontraenti u l-entitajiet tal-ekonomija soċjali;
 - (d) l-inkoraġġiment lill-awtoritajiet kontraenti biex jirreferu fid-dokumenti tal-offerti għal obbligi spċifici skont il-liġi soċjali u tax-xogħol u ftehimiet kollettivi li japplikaw għall-akkwist⁸², jitbolu lill-offerenti jikkonfermaw il-konformità, u jistabbilixxu miżuri ta' monitoraġġ;
 - (e) l-inkoraġġiment ta' djalogu strutturat, trasparenti u mhux diskriminatorejha mal-ekonomija soċjali u ma' partijiet ikkonċernati oħra biex titfassal strategija tal-akkwist pubbliku soċjalment responsabbli.
15. Fis-sustanza, l-awtoritajiet kontraenti jenħtieg li jagħmlu użu aħjar mid-dispożizzjonijiet flessibbli skont il-qafas legali eżistenti tal-Unjoni biex jgħinu lill-entitajiet tal-ekonomija soċjali jaċċessaw is-suq billi, pereżempju:

⁸² L-Artikolu 30(3) tad-Direttiva 2014/23/UE tal-Parlament Ewropew u tal-Kunsill tas-26 ta' Frar 2014 dwar l-ġhoti ta' kuntratti ta' konċessjoni (GU L 094, 28.3.2014, p. 1), l-Artikolu 18(2) tad-Direttiva 2014/24/UE tal-Parlament Ewropew u tal-Kunsill tas-26 ta' Frar 2014 dwar l-akkwist pubbliku u li thassar id-Direttiva 2004/18/KE (GU L 094, 28.3.2014, p. 65) u l-Artikolu 36(2) tad-Direttiva 2014/25/UE tal-Parlament Ewropew u tal-Kunsill tas-26 ta' Frar 2014 dwar l-akkwist minn entitajiet li joperaw fis-setturi tas-servizzi tal-ilma, l-enerġija, it-trasport u postali u li thassar id-Direttiva 2004/17/KE (GU L 094, 28.3.2014, p. 243).

- (a) irawmu d-djalogu mas-suq, b'mod partikolari billi jsiru konsultazzjonijiet preliminari tas-suq trasparenti u inkluživi ma' firxa mmirata ta' fornitura potenzjali;
- (b) jirriżervaw kuntratti għall-intrapriżi soċjali għall-integrazzjoni fix-xogħol jew għall-operaturi li jimpiegaw mill-inqas 30 % tal-ħaddiema minn fost persuni b'diżabbiltà jew ġaddiema żvantaġġati f'konformità mal-Artikolu 24 tad-Direttiva 2014/23/UE, mal-Artikoli 20 u 77 tad-Direttiva 2014/24/UE u mal-Artikoli 38 u 94 tad-Direttiva 2014/25/UE;
- (c) jistabbilixxu kriterji tal-għażla proporzjonati u inkluživi li jippermettu lin-negozji soċjali żgħar u innovattivi jagħmlu offerti għal kuntratti;
- (d) jitbiegħdu mil-logika tal-aktar prezzi baxx billi jintużaw kriterji għall-għoti soċjali f'konformità mar-regola tal-“aktar offerta ekonomikament vantaġġu” u l-klawżoli tal-kuntratt soċjali, u jistabbilixxu rekwiżiti ta' eżekuzzjoni jew funzjonali fi stadji differenti tal-proċeduri tal-akkwist, inkluż fl-ispeċifikazzjonijiet tekniċi;
- (e) il-qsim ta' kuntratti f'lottijiet, f'konformità mal-Artikolu 46 tad-Direttiva 2014/24/UE u mal-Artikolu 65 tad-Direttiva 2014/25/UE, ukoll bil-ħsieb li tīgi ffaċilitata l-kooperazzjoni bejn in-negozji tradizzjonali u l-entitajiet tal-ekonomija soċjali, u l-użu ta' regimi simplifikati, b'mod partikolari għal servizzi soċjali u servizzi specifici oħra biex il-process isir aktar accessiblebbi għall-entitajiet tal-ekonomija soċjali;
- (f) il-ħtiega ta' tikketti specifici fl-ispeċifikazzjonijiet tekniċi, il-kriterji għall-għoti jew il-kundizzjonijiet għat-twelijiet tal-kuntratt, meta jkollhom l-intenzjoni li jixtru xogħlijiet, provvisti jew servizzi b'karatteristici soċjali jew ambjentali specifici, f'konformità mal-Artikolu 43 tad-Direttiva 2014/24/UE u mal-Artikolu 61 tad-Direttiva 2014/25/UE.
16. Sabiex jgħinu lill-entitajiet tal-ekonomija soċjali jespandu l-firxa tagħhom, l-Istati Membri huma rrakkomandati jrawmu l-kooperazzjoni bejn l-entitajiet tal-ekonomija soċjali u n-negozji tradizzjonali, b'mod partikolari billi:
- (a) iqajmu kuxjenza dwar il-valur miżjud soċjali billi jippromwovu l-aħjar prattiki li jheġġu lin-negozji tradizzjonali jinvolvu lill-intrapriżi soċjali fil-ktajjen tal-provvista u tal-valur fit-tul tagħhom u lill-konsumaturi jixtru ogħġetti u/jew servizzi prodotti minn entitajiet tal-ekonomija soċjali, magħrufa wkoll bħala l-moviment ta' “xiri soċjali”;
- (b) iżidu l-provvista ta' servizzi ta' mentoragġġ, ta' tqabbil, u ta' faċilitazzjoni biex jgħinu lill-entitajiet tal-ekonomija soċjali jiżviluppaw sħubijiet fit-tul mal-komunità kummerċjali usa’;
- (c) jippromwovu u jappoġġaw l-impiegati tal-intrapriżi soċjali għall-integrazzjoni fix-xogħol mal-ħidma man-negozji tradizzjonali biex jiksbu esperjenza fis-suq tax-xogħol miftuh;
- (d) jgħinu lill-entitajiet tal-ekonomija soċjali u lill-imprendituri jagħmlu l-aħjar użu minn teknologiji ġoddha biex jaċċessaw is-swieq privati permezz ta' pjattaformi online xprunati mill-ekonomija soċjali, spazji kollaborattivi u l-komuni digħiċċi.

L-ghajnuna mill-Istat

17. Kull meta miżura ta' appoġġ maħsuba għall-ekonomija soċjali tikkostitwixxi għajjnuna mill-Istat u mingħajr preġudizzju għar-regoli applikabbli, l-Istati Membri huma rrakkmandati li jagħmlu użu sħiħ mill-kamp ta' applikazzjoni skont ir-regoli dwar l-ghajjnuna mill-Istat biex jappoġġaw l-ekonomija soċjali, kif previst mir-Regolament (UE) Nru 651/2014, ir-regoli dwar is-servizzi ta' interessa ekonomiku ġenerali, u r-regola *de minimis* permezz ta':
- (a) l-użu tad-dispożizzjonijiet tar-Regolament (UE) Nru 651/2014, b'mod partikolari:
- il-kunsiderazzjoni ta' għajjnuna għall-investiment lil intrapriżi żgħar u ta' daqs medju (SMEs), pereżempju għax-xiri ta' assi fl-infrastruttura soċjali f'konformità mal-Artikolu 17 tar-Regolament (UE) Nru 651/2014;
 - billi jsir l-ahjar użu mid-dispożizzjonijiet li jippermettu l-ghajjnuna għall-finanzjament tar-riskju lill-SMEs f'konformità mal-Artikoli 21 u 21a tar-Regolament (UE) Nru 651/2014 pereżempju billi jiġu stabbiliti fondi ta' investiment bil-partecipazzjoni ta' investituri privati biex jappoġġaw speċifikament lill-intrapriżi soċjali u jipprovdu incenċivi tat-taxxa lil investituri privati indipendenti li huma persuni fiz-żejjie li jipprovdu finanzjament ta' riskju direttament jew indirettament lill-intrapriżi eligibbli;
 - il-kunsiderazzjoni tal-ghajjnuna tal-bidu li tippermetti lill-intrapriżi żgħar mhux elenkti jirċievu varjetà ta' strumenti ta' għajjnuna bħal self b'imghax baxx, garanziji bi primjums baxxi, jew għotjiet f'konformità mal-Artikolu 22 tar-Regolament (UE) Nru 651/2014;
 - l-investiment fin-nies billi jiġu adottati skemi ta' għajjnuna għar-riintegrazzjoni fis-suq tax-xogħol ta' haddiema żvantaġġati jew żvantaġġati severament f'konformità mal-Artikoli 32 u 35 tar-Regolament (UE) Nru 651/2014;
 - l-iffacilitar tal-inklużjoni sħiħa tal-ħaddiema b'diżabbiltà fit-tipi kollha ta' negozji bl-appoġġ ta' sussidji specifiċi, inklużi sussidji fuq il-pagi, lil intrapriżi f'konformità mal-Artikoli 33 u 34 tar-Regolament (UE) Nru 651/2014;
 - l-appoġġ għall-bini jew għat-titjib tal-infrastruttura lokali, li tista' tħalli l-infrastruttura soċjali lokali, billi tingħata għajjnuna biex tkopri d-differenza bejn il-kostijiet tal-investiment u l-profitt operatorju tal-investiment f'konformità mal-Artikolu 56 tar-Regolament (UE) Nru 651/2014.
- (b) F'konformità mar-regoli applikabbli dwar l-ghajjnuna mill-Istat, l-Istati Membri huma rrakkmandati li jesploraw liema servizzi pprovduti minn entitajiet tal-ekonomija soċjali jistgħu jiġi definiti u ffinanzjati bħala servizzi ta' interessa ekonomiku ġenerali, pereżempju fil-qasam tal-integrazzjoni fix-xogħol ta' persuni vulnerabbi, fl-akkomodazzjoni soċjali jew fis-servizzi tas-saħħa u soċjali bħall-indukrar tat-tfal, il-kura għall-anzjani jew għall-persuni b'diżabbiltà; il-kumpens għal servizzi li jissodisfaw il-ħtigġiet soċjali jista' wkoll, taħt certi kundizzjonijiet, jigi eżentat mill-obbligu ta' notifika,

- irrispettivamente mill-ammont tal-kumpens ričevut, skont id-Deciżjoni tal-Kummissjoni tal-20.12.2011 (2012/21/UE)⁸³;
- (c) bl-užu tal-kamp ta' applikazzjoni disponibbli għall-għoti ta' ammonti trasparenti ta' għajnuna *de minimis*.

It-tassazzjoni

18. Mingħajr preġudizzju għar-regoli dwar l-ghajnuna mill-Istat, l-Istati Membri huma rrakkomandati li:
 - (a) jiżguraw li s-sistemi tat-tassazzjoni ma jfixklux l-iżvilupp tal-ekonomija soċjali u jivvalutaw jekk is-sistemi tat-taxxa jippromwovux biżżejjed l-iżvilupp tagħha;
 - (b) jikkunsidraw incenovi tat-taxxa għas-settur, jekk mhux digħa jingħataw, f'konformità mal-objettivi tal-politika soċjali tagħhom u l-prattiki attwali madwar l-Istati Membri u f'konformità mad-dritt tal-Unjoni, li jistgħu jinkludu:
 - i. eżenzjonijiet mit-taxxa korporattiva fuq il-profitti miżmuma minn entitajiet tal-ekonomija soċjali;
 - ii. incenovi tat-taxxa fuq l-introjtu fil-forma ta' tnaqqis jew krediti tat-taxxa mogħtija lil donaturi privati u/jew istituzzjonali jew skema ta' deżinjazzjoni li skonha l-kontribwenti jistgħu jindikaw lill-awtorità tat-taxxa tagħhom il-perċentwal stabbilit tal-obbligazzjoni tat-taxxa fuq l-introjtu tagħhom li għandu jiġi allokat lil entitajiet b'benefiċċju pubbliku;
 - iii. eżenzjonijiet mit-taxxa fuq il-benefiċċji tal-qgħad riċevuti bħala īlas ta' somma f'daqqa biex jiġi ffaċilitati t-trasferimenti tan-negozju lill-kooperattivi tal-ħaddiem.
 - (c) jirrieżaminaw il-piż tal-konformità tat-taxxa għall-entitajiet tal-ekonomija soċjali u, fejn possibbli, inaqqsuh;
 - (d) jiffacilitaw il-konformità fuq livell prattiku għal donazzjonijiet transfruntiera ta' benefiċċju pubbliku għal finijiet ta' tassazzjoni, pereżempju billi joħorġu formola standardizzata tal-entità riċeventi stabbilita fi Stat Membru ieħor għall-ammont tad-donazzjoni, li tidentifika kemm lir-riċevitur kif ukoll lid-donatur;
 - (e) jiżguraw li l-entitajiet tal-ekonomija soċjali ma jintużawx għal finijiet ta' evażjoni tat-taxxa, evitar tat-taxxa, ippjanar aggressiv tat-taxxa jew hasil tal-flus, filwaqt li jiżguraw li l-proċeduri amministrattivi relatati jkunu effettivi u proporzjonati.

Il-kejl u l-ġestjoni tal-impatt soċjali

19. F'konformità mal-azzjonijiet tal-Kummissjoni msemmija fil-punt 22(a)v, l-Istati Membri huma rrakkomandati li jappoġġaw l-adozzjoni ta' prattiki ta' kejl tal-impatt u ta' ġestjoni tal-impatt, b'mod partikolari billi:
 - (a) jinkorporaw prattiki u metodologiji tal-kejl tal-impatt soċjali fl-oqfsa u l-programmi ta' politika nazzjonali marbuta mal-ekonomija soċjali;

⁸³ Id-Deciżjoni tal-Kummissjoni tal-20 ta' Diċembru 2011 dwar l-applikazzjoni tal-Artikolu 106(2) tat-Trattat dwar il-Funzjonament tal-Unjoni Ewropea għall-ghajnuna mill-Istat fil-forma ta' kumpens għass-servizzi pubblici mogħti lil ċerti impriżi fdati bl-operat ta' servizzi ta' interess ekonomiku ġenerali (GU L 7, 11.1.2012, p. 3–10).

- (b) jipprovdu appoġġ imfassal apposta abbaži ta' prattiki tajbin biex jgħin lill-entitajiet tal-ekonomija soċjali jadottaw metodoloġiji sempliċi u prattiċi għall-kejl u l-ġestjoni tal-impatt li jtejbu r-riżultati tagħhom, juru l-impatt soċjali tagħhom, u jiffacilitaw l-aċċess għal finanzjament xprunat mill-impatt;
- (c) iħeġġu lill-entitajiet tal-ekonomija soċjali jkejlu l-impatt tagħhom billi jibnu l-kapaċità permezz ta' finanzjament iddedikat, u jużaw parti mill-fondi pubblici li jirċievu (għotjiet jew kuntratti) biex ikejlu l-impatt soċjali tagħhom.

Il-vižibbiltà u r-rikonoxximent

20. L-Istati Membri huma rrakkomandati li jżidu l-għarfien dwar l-ekonomija soċjali u kif din tikkontribwixxi għall-kisba tal-ġhanijiet soċjali u ambjentali, b'mod partikolari billi:
- (a) jistabbilixxu jew jadattaw forom legali, statusijiet legali, tikketti u/jew skemi ta' certifikazzjoni specifiċi għall-ekonomija soċjali, abbaži ta' valutazzjonijiet tal-valur miżjud potenzjali tagħhom, u l-kunsiderazzjoni ta' rikonoxximent reciproku volontarju potenzjali ta' tikketti u certifikazzjonijiet użati fi Stati Membri oħra. Tali valutazzjonijiet jenh tiegħi li jħarsu lejn il-punt sa fejn jistgħu jtejbu l-fehim tas-settur u jappoġġaw l-iżvilupp tiegħi billi jipprovdu aċċess għal vantaġġi specifiċi (bħal incenċivi tat-taxxa jew flessibbiltà fi proċeduri specifiċi ta' offerti/akkwist). Il-Kummissjoni se tappoġġa din il-ħidma kif deskritt fil-punt 22(a)vi;
 - (b) jorganizzaw u jiffinanzjaw kampanji ta' komunikazzjoni u avvenimenti ta' sensibilizzazzjoni dwar l-ekonomija soċjali, inkluż għal ġenerazzjonijiet iż-ġħar, f'kooperazzjoni mal-livelli rilevanti ta' gvern u istituzzjonijiet oħra (eż. universitajiet);
 - (c) ixerrdu b'suċċess inizjattivi pilota u prattiki tajbin immexxija minn entitajiet tal-ekonomija soċjali, jippromwovu azzjoni għar-replikazzjoni u l-espansjoni ta' din il-prattika tajba permezz ta' networks tal-ekonomija soċjali u permezz tal-komunikazzjoni pubblika.
21. L-Istati Membri huma rrakkomandati jimmonitorjaw l-iżvilupp u l-prestazzjoni tal-ekonomija soċjali billi jistimulaw ir-riċerka u jiġbru statistika u *data* kwantitattiva u kwalitattiva, b'mod partikolari billi:
- (a) jagħmlu l-ahjar użu mill-appoġġ disponibbli mill-Kummissjoni Ewropea biex jespandu s-sistemi nazzjonali tagħhom tal-kontabbiltà biex jiġbru *data* supplimentari u komparabbi (kontijiet satellita) u jwettqu stħarrigiet essenzjali tal-unitajiet domestiċi (bħall-Istħarriġ dwar il-Forza tax-Xogħol u l-istħarriġ li jikkontribwixxi għall-UE-SILC) biex tingabar informazzjoni dwar il-partecipazzjoni fl-ekonomija soċjali, inkluża *data* diżaggregata abbaži tas-sess u l-età (u fejn fattibbli diżaggregazzjonijiet oħrajn) biex jinfiehem l-impatt fuq il-ħolqien tal-impjieg;
 - (b) iħeġġu l-kooperazzjoni fuq l-iżvilupp ta' statistika fost l-awtoritajiet pubblici, l-organizzazzjonijiet tar-riċerka u l-ekonomija soċjali, filwaqt li tiġi estiżha l-firxa ta' sorsi ta' informazzjoni bħar-reġistri, id-*data* amministrattiva, l-istħarriġ u censiment biex tingabar *data* akkurata;
 - (c) jappoġġaw riċerka akademika u indipendenti dwar suġġetti tal-ekonomija soċjali.

L-APPOĞġ TAL-UNJONI

22. Il-Kunsill jilqa' l-intenzjoni tal-Kummissjoni li tappoġġa l-implimentazzjoni ta' din ir-Rakkomandazzjoni billi taħdem flimkien mal-Istati Membri biex tiżviluppa politiki abilitanti u oqfsa regolatorji għall-ekonomija soċjali. B'mod partikolari, dan jinkludi:
- it-twettiq tal-inizjattivi mħabbra fil-pjan ta' azzjoni għall-ekonomija soċjali, li jinkludu:
 - it-tnedija u l-manutenzjoni tal-Gateway tal-Ekonomija Soċjali tal-UE, punt ta' dħul ċar għall-partijiet ikkonċernati tal-ekonomija soċjali biex isibu informazzjoni dwar il-finanzjament, il-politiki, in-networks/il-pjattaformi u l-inizjattivi tal-Unjoni, inkluż il-bini tal-kapaċità;
 - il-pubblikazzjoni ta' analiżi dwar l-oqfsa ta' tassazzjoni eżistenti għall-ekonomija soċjali u dwar it-trattament tat-taxxa ta' donazzjonijiet transfruntiera ta' benefiċċju pubbliku u dwar il-prinċipju tan-nondiskriminazzjoni;
 - l-iffacilitar tal-opportunitajiet ta' tagħlim bejn il-pari għall-ufficjali pubblici dwar suġġetti relatati mal-ekonomija soċjali billi jiġi organizzati webinars u workshops. Dawk l-eventi jistgħu jkunu bbażati fuq eżercizzji ta' mmappjar u l-ġbir u l-iskambju ta' prattika tajba f'firxa ta' oqsma ta' politika rilevanti għas-settur, li jippermettu lill-partcipanti jaqsmu l-gharfien u jidtentifikaw strategiji ta' succcess. Dawk l-eventi jistgħu jservu wkoll bħala opportunità għal skambji regolari tal-ahjar prattiki u tagħlim bejn il-pari bejn il-koordinaturi tal-ekonomija soċjali mill-Istati Membri;
 - il-ġbir ta' evidenza kwalitativa u kwantitativa dwar l-operat tal-ekonomija soċjali fl-Istati Membri, inkluż billi tiġi appoġġata r-riċerka fil-qafas tal-programm ta' hidma Orizzont Ewropa għall-2023-2024⁸⁴;
 - l-appoġġ għall-iżvilupp tal-kejl u l-gestjoni tal-impatt soċjali billi jiġi mmappjati u rieżaminati l-prattiki eżistenti, inkluż kif jissodisfaw il-ħtiġijiet u l-kapacitajiet tal-entitajiet tal-ekonomija soċjali, biex itejbu l-fehim u jiffacilitaw l-użu tagħhom⁸⁵. Din il-hidma se titwettaq f'konsultazzjoni mill-qrib mal-partijiet ikkonċernati u se jkollha l-ġhan li tiżviluppa metodoloġiji standard sempliċi għall-entitajiet tal-ekonomija soċjali biex jivvalutaw u juru l-impatt soċjali tagħhom;
 - it-tnedija ta' studju dwar it-tikketti u l-iskemi ta' certifikazzjoni tal-ekonomija soċjali nazzjonali li jimmappja l-inizjattivi attwali, l-identifikazzjoni ta' prattiki tajbin, karatteristiċi u kriterji komuni, u l-ghoti ta' approċċi u gwida komuni lill-Istati Membri, bil-ħsieb ta' rikonoxximent reciproku volontarju;

⁸⁴ Id-Deciżjoni ta' Implementazzjoni tal-Kummissjoni dwar l-adozzjoni tal-programm ta' hidma għall-2023-2024 fil-qafas tal-Programm Specifiku li jiplimenta Orizzont Ewropa – il-Programm Qafas għar-Ričerka u l-Innovazzjoni u dwar il-finanzjament tiegħi, COM(2022) 7550.

⁸⁵ Il-Kummissjoni, flimkien mal-OECD, għandha tippubblika rapport li jidtentifika u jesplora approċċi mfassla apposta li digħi huma verifikati mill-entitajiet tal-ekonomija soċjali fl-Ewropa, u jeżamina l-ġhan, il-kamp ta' applikazzjoni u l-karatteristiċi ewlenin tagħhom.

- vii. l-għoti ta' appoġġ tekniku lill-Istati Membri għar-riformi li għandhom l-ghan li jagħtu spinta lill-ekonomija soċjali kemm fuq bażi bilaterali kif ukoll fuq bażi ta' diversi pajjiżi;
 - viii. it-tishħiħ tal-kooperazzjoni tranžnazzjonali fl-innovazzjoni soċjali permezz taċ-Ċentru Ewropew ta' Kompetenza għall-Innovazzjoni Soċjali, il-Kompetizzjoni Ewropea għall-Innovazzjoni Soċjali u n-network futur ta' intraprendituri u innovaturi soċjali appoġġat fil-qafas tal-programm tas-suq uniku;
 - ix. l-appoġġ għall-koimplimentazzjoni tal-Perkors ta' Tranžizzjoni tal-ekosistema industrijali tal-“Ekonomija Soċjali u tal-Proximità”⁸⁶ billi jingħabru weghdiet mill-partijiet ikkonċernati u tigi ffaċilitata l-kooperazzjoni fost il-partijiet ikkonċernati tal-ekosistema dwar it-tranžizzjoni ekologika u digitali;
 - x. jitkompla t-titjib tal-aċċess għall-finanzjament għall-intrapriżi soċjali u għal entitajiet oħra tal-ekonomija soċjali, pereżempju permezz tal-prodotti finanzjarji fil-qafas tal-programm InvestEU;
 - xi. l-użu ta' prattiki ta' akkwist soċjalment responsabbi fil-proċeduri ta' sejhiet għall-offerti tal-Kummissjoni;
 - xii. jittieħed kont tal-implimentazzjoni tal-pjan.
- (b) tigi mmonitorjata u vvalutata l-implimentazzjoni ta' din ir-Rakkmandazzjoni;
- (c) abbaži tar-rapporti tal-Istati Membri msemmija fil-punt 26, jithejjha rapport dwar l-evalwazzjoni tal-azzjonijiet meħuda b'reazzjoni għal din ir-Rakkmandazzjoni, li għandu jiġi ppreżentat lill-Kumitat tal-Impjieg u lill-Kumitat tal-Protezzjoni Soċjali għad-diskussjoni.

L-IMPLEMENTAZZJONI, IL-MONITORAĠġ U L-EVALWAZZJONI

23. Huwa rrakkmandat li l-Istati Membri jadottaw jew jaġġornaw l-istrategiji tal-ekonomija soċjali tagħhom fi żmien 18-il xahar mill-adozzjoni ta' din ir-Rakkmandazzjoni.
24. Sabiex tigi žgurata l-implimentazzjoni b'success ta' din ir-Rakkmandazzjoni, l-Istati Membri huma rrakkmandati li jirreżaminaw u jtejbu l-istrutturi amministrativi u istituzzjonali tagħhom fil-livelli kollha ta' governanza, pereżempju billi:
- (a) joħolqu “punt uniku ta’ servizz” biex jiġi pprovdut appoġġ simplifikat u konvenjenti lill-entitajiet tal-ekonomija soċjali f'oqsma bħall-aċċess għall-finanzi u appoġġ ieħor;
 - (b) iwaqqfu punti ta’ kuntatt tal-ekonomija soċjali lokali u/jew reġjonali li jaqdu r-rwol ta’ ambaxxaturi tal-ekonomija soċjali u li jippromwovu s-settur, jipprovdu appoġġ bejn il-pari, jiffacilitaw l-aċċess għall-finanzjament tal-Unjoni u dak nazzjonali, u jikkomunikaw mal-awtoritajiet nazzjonali u reġjonali li jiġiestixxu l-fondi tal-Unjoni;

⁸⁶

Ir-rapport “[Transition pathway for Proximity and Social Economy](#)”.

- (c) jaħtru koordinaturi tal-ekonomija soċjali fl-istituzzjonijiet pubblici nazzjonali. Dawn il-koordinaturi jenħtieg li jkollhom mandat u responsabbiltajiet ċari u riżorsi suffiċjenti biex jippermettu l-koordinazzjoni u l-monitoraġġ effettivi tar-Rakkomandazzjoni u biex jiżguraw il-konsistenza fit-tfassil tal-politika fost id-dipartimenti tal-gvern u mal-istituzzjonijiet tal-Unjoni.
25. L-Istati Membri huma rrakkomandati li jimmonitorjaw u jevalwaw fil-livell nazzjonali l-implementazzjoni tagħhom ta' din ir-Rakkomandazzjoni, inkluż permezz ta' djalogu regolari mal-awtoritatjiet reġjonali u lokali u mal-entitajiet tal-ekonomija soċjali biex jinformat, jagħtu pariri u jakkumpanjaw l-evalwazzjoni, il-monitoraġġ u l-implementazzjoni tal-istrategi tal-ekonomija soċjali tagħhom.
26. L-Istati Membri huma rrakkomandati jirrapprtaw formalment lill-Kummissjoni dwar il-progress tagħhom fl-implementazzjoni tar-Rakkomandazzjoni mhux aktar tard minn erba' snin wara l-adozzjoni tagħha u kull ġames snin wara dan.

Magħmul fi Strasburgu,

*Għall-Kunsill
Il-President*